

334/4-25  
శ్రీ సాయి సుభాషితములు



. శ్రీ బొప్పట్ల హనుమంతరావు పంతులు

ప్రచురణకర్త : బొప్పట్ల వేంకట పార్థసారథి

శ్రీ సాయి నిలయమ్, చెరువు (P. O.)

PIN. 522 113

సర్వహక్కులు  
ప్రచురణకర్త వి :

మొదటికూర్పు  
1000 ప్రతులు

ఏతదావలంబనం శ్రేష్ఠ మేతదాలంబనం పరమ్  
ఏతదాలంబనం జ్ఞాత్వా యో యదిచ్ఛతి తస్యతత్.

శాస్త్ర గురు బోధలను మఱి స్వానుభవము  
కలిమి నెద్దాని నరుఁ డేడుగడఁగ నమ్ము  
నదియె శ్రేష్ఠఁబుఁ బరమమౌనదియ, యదె జ  
గంబునన్ వాని కథలఁబనంబు, సాయి !

మూల్యము రు. 8-00.

ముద్రణ :

పి. ఆర్. కృష్ణమూర్తి,

వెల్ కమ్ ప్రెస్ ప్రై వేట్ లిమిటెడ్,

లెస్సీస్ శ్రీవిజ్ఞానమంజూష, గుంటూరు-2.


ఓమ్

శ్రీ సాయీ సద్గురవేనమః

334/4-25

శ్రీ సాయీ సుభాషితములు

ACC-NO-6840



సాయీ కల, డెంతు సాయీని,  
సాయీతో నుందు, మనుదు సాయీ కొఱకై,  
సాయీ వలన స్థితి; దాసుడ  
సాయీకి, గతి సాయీయంద, సాయీ ! కనవే !

రచయిత

శ్రీ. శ్రీ. బాపట్ల హనుమంతరావు పంతులుగారు

A 6611/0-6840

## ఆ శీ స్సు

ఓమ్

శ్రీరామ సాయి శరణం మమ

కీ. శే. పూజ్యశ్రీ బాపట్ల హనుమంతరావు పంతులుగారి రచనలందు ప్రచురించబడిన వన్నియు చదివితిని. వారి కవిత్వములోని మాధుర్యము యెటువంటి కఠిన హృదయుని గూడ ఆకర్షించి ముగ్ధుని చేస్తుంది. వారి భావములన్నియు ఆచరణలో పెట్టి చూపిరి కనుకనే శ్రీ సాయీ భక్తులనెల్లరను వారాకర్షింప గలిగిరి. “శ్రీ సాయీ అనుసరణము” పఠనప్రభావమువల్ల నాకును నా సహచరులు కొందరికిని తలవని తలంపుగ షీర్డి పుణ్యక్షేత్రము దర్శించి, శ్రీ సాయీనాథు నారాధించు భాగ్యము సంప్రాప్తమగుటయేగాక, నాకు గలిగిన ఆధ్యాత్మిక సంబంధమగు సందేహములన్నియు తొలగి, ఆత్మానందము, మానసిక ప్రశాంతత సిద్ధించినది. రచయితగారు అధిదేవతా లోకానుబంధము గలవారనుట అతిశయోక్తి కానేరదు. వారు గొప్ప Constructed Gentleman. వారి రచనలు స్వానుభవమువల్ల వ్రాసినవేకాని ప్రచారణకొరకు వ్రాసినవికావని నా అభిప్రాయము. వారి అనుభవములు మానవత్వముగల ప్రతివాని మనస్సును కలచివేసి, పరమానందమును కలిగించును. వారి రచనలు చదువుతూ ఒక్కపర్యాయము సాయీ ప్రభువుని ఆంతర్యములో తలచిన ఆ బాబు అభయహస్తముతో ప్రత్యక్షముగ ఎదుట యున్నట్లే స్ఫురిస్తుంది. అదే సచ్చిదానందము. అంతకు మించిన ఆనందములేదు. ఈ ఆనందములోనే భౌతిక విషయములు మరపునకు వచ్చి ఆ స్థితిలో వున్నట్లు గోచరించును. ఈ రచయితగారికి నా మనఃపూర్వక నమోవాకములు సమర్పించుకొను చున్నాను. ఇట్టి సత్కృతులనుభక్తజనుల కందించు శక్తి సామర్థ్యములను, ఆయురారోగ్యములను యీ ప్రచురణకర్తకు సాయీ ప్రభువు ప్రసాదించు గాక !

సికిందరాబాదు,

8-10-1979.

ఇట్లు,


పిల్లలమర్రి విశ్వనాథం, సాయీ అణువు.





“నేను కృతకృతుఁడను, ధన్యుఁడేనయగుదు;  
హిత సముద్ధృతిఁ గనిరి నా పితరులెల్ల  
సాయి నాధుండు నిజభక్తి సహితుఁడగుచుఁ;  
జేరి నా కుటీరమున వసించు కతన”.

(రచయిత 4-2-1960)



ద్వారకామాయి శ్రీసాయి వాంఛితంబా !  
పూర్వజన్మార్జిత విశేష పుణ్యఫలమే !  
తొలిపలుకు గూర్చి, తమిఁబోవకులను జేర్చి,  
తోడుపడె నచ్చుఁగూర్పగ తుర్లపాటి  
బాలగురునాథుఁడి తఁకి సుభాషితములు.

# తొలి పలుకు

ఓమ్

శ్రీ సమర్థ సచ్చిదానంద సద్గురు సాయి నాథ మహారాజునకు జయము.

ఏ విషయమునకైనా మార్గదర్శకుడు అవసరము. ఆ మార్గదర్శకుని గురువని వ్యవహరిస్తారు. ఇహలోక సంబంధమగు అనేక విషయములకు మార్గదర్శకులనేకులుంటారు. కానీ భగవత్సంబంధిత విషయములలో గురువులసంఖ్య స్వల్పము. గురువులు ఎందరుండినా సద్గురువులు చాలా కొద్దిమందే వుంటారు. అలాంటి సద్గురువును సమాశ్రయించినవారు దేనికొరకైనా ఆరాటపడనవసరముండదు. వారు చేయవలసినదల్లా, తనను సంపూర్ణముగా సద్గురువున కంకితమొనరించుకొని, వారి ఉపదేశములను ఆచరణలోనికి దెచ్చుకోవడమే : అలాంటి శిష్యులశ్రేయస్సును పరిరక్షిస్తూ, వారికి చెందవలసినదాని నందిస్తూ, వారిని చేర్చవలసిన స్థానమునకు జేర్చడం, సద్గురువు తన బాధ్యతగా గ్రహిస్తాడు. “గురువే బ్రహ్మ, విష్ణువు, శివుడు, పరబ్రహ్మ” యని గురుమంత్రం చెబుతుంది. అంటే శిష్యునికి తన సద్గురువును దప్ప యితరము నారాధించవలసిన అవసరం లేదు. అలా మనస్సులో అనిపించినప్పుడే శిష్యునికి జ్ఞానోదయమౌతుంది.

“మానవశక్తి పరిమితము, దైవశక్తి అపరిమిత” మని దెలుసుకొని, ఆ దైవాన్ని దెలుసుకొని తరించాలని తపించే భక్తులందరికీ శ్రీ సాయి ప్రభువు మార్గదర్శకుడు. దాదాపు 120 సం॥ల నుండియూ సకల దేవతాస్వరూపుడుగా, సకల సద్గురు స్వరూపుడుగా సర్వాంతర్యామిగా కీర్తించబడుచున్న సాయి సర్వ సమర్థులు. శ్రీ సాయి సశరీరులుగా నున్నప్పుడు తనవద్దకేతెంచిన భక్తులెందరికో సందర్భానుసారముగా యొసంగిన సలహాలనే “శ్రీ సాయి సూక్తులు” గా భక్తులు పరిగణించుచున్నారు.

ఒక కులమునకు గానీ, మతమునకు గానీ, దేశమునకు గానీ, భాషకు గానీ కట్టుబడియుండక, సర్వమున కతీతుడై భిన్నమతములవారిని, సంస్కృతులు గలిగినవారిని ఒకచోట జేర్చి తను ఆచరించే విధముగానే తన భక్తులనందరినీ ఆచరించమనీ నిజమేదో దెలుసుకోమని ఉపదేశించినాడు శ్రీ సాయి. అందులకే శ్రీ బాబా భక్తులలో అన్ని మతములవారునూ, కులములవారునూ, దేశవిదేశములలో ఎందరో గలరు.



సర్వమత సామరస్యమును మానవుల మనస్సులలో నెలకొల్పిన శ్రీ సాయి, ఆడంబర ఆర్భాటముల కేనాడూ తావొసంగలేదు. పరమతసహనము, ప్రేమ, అభిమానముల పెంచి ఈర్ష్య, అసూయలను ప్రజల మనస్సులనుండి పారద్రోలగల్గిన మహాత్ముడు శ్రీ సాయి.

ప్రతి ప్రాణీలోనూ తానున్నానని తనభక్తులకు నిరూపించి, వారి మనస్సులలో భూతదయ, అహింస మొదలగు సద్గుణములను పెంపొందించి, శ్రీ సాయి వీదో ఒకరూపములో తన చెంతనే వున్నాడనే భావనను తన భక్తునికి కల్పించుచూ కరుణామయుడై లోకకల్యాణ మొనరించుచున్న పరమాత్మ శ్రీ సాయి.

తనకన్నీ దెలిసినా, తానే సర్వాంతర్యామియైనా, ఏమియూ దెలియని సామాన్య ఫకీరువలె భిక్షాటనముచే జీవించి, వర్ణాశ్రమ ధర్మములను త్రికరణ శుద్ధిగా ఆచరించాలని తన భక్తులకు సూచించారు. తను నిరహంకారులై తన భక్తులు కూడా అహంకార రహితులుగా నుండాలని బోధించారు.

తనను త్రికరణశుద్ధిగా విశ్వసించి, స్మరించినచో, బాధ్యతలనెల్ల తానే భరించి, తగు సహాయముల నందజేయుచూ, సలహాల నొసంగుచూ కంటికి రెప్పవలె కాపాడగలనని అభయమొసంగి తనభక్తులను సదా అనుగ్రహించుచున్న శ్రీ సాయి ప్రభుని ప్రేమాభిమాన వాత్సల్యములు శ్రీ సాయి పదాశ్రితులందరు అనుభవించుచున్నవే !

నియమ, నిష్ఠలు, మంత్రానుష్ఠానములూ అనవసరమనియూ, ప్రగాఢ మగు విశ్వాసము (నిష్ఠ), ధైర్యోత్సాహములతో కూడిన ఓర్పు (సబూరి) లను కలిగియుండిన చాలనియూ దెలిపిన బాబా భక్తులగుట.

ఎవడు సదా "సాయి సాయి" యనెడి నామమును భక్తితో స్మరించుచుండనో, ఎవడు తనకు అర్పించక దేనినీ భుజించడో అట్టివానికి తాను బానిసయై వాని యోగక్షేమములను విచారించుచుండునని శ్రీ సాయి యొసంగిన వరము ఈనాటికి భక్తులెందరికో నిత్యానుభవమే ! శ్రీ సాయి ఉపదేశములను ఆచరణలోనికి దెచ్చుకోగలిగిన భక్తులు ధన్యులు.

దేశకాల పరిస్థితులనుబట్టి భగవానుడు భక్తుల నుద్ధరించుటకొరకై మానవ రూపమును ధరించుచుండు నేందురు. సమర్థ రామదాసస్వామి, కబీరు, రామకృష్ణ

పరమహంస, అక్కల్కోట మహారాజ్, శ్రీ సాయి బాబా, రమణమహర్షి మొదలగు సిద్ధపురుషులందరూ భగవదవతారములుగా గుర్తించబడి కీర్తింపబడుచున్నారు. సద్గురువుల వాశ్రయించు భక్తులలో బేధభావములు పొడజూపవచ్చునేమో గానీ, సిద్ధపురుషులందరూ తమలోతాము ఒకరికంటే మరొకరు వేరనే దృష్టిని కలిగియుండరనే విషయం. మహాత్ముల జీవితచరిత్రలనూ, బోధనలనూ పరిశీలించిన దెలియగలదు.

శ్రీ సాయీకుడు పూర్వజన్మమున కబీరుగా నుండెనని భక్తుల విశ్వాసము. శ్రీ సాయి నామావళిలో “శ్రీ కబీర్దాసావతారాయ నమః” అని వుండడాన్ని బట్టి పై విషయం నిర్ధారించబడుచున్నది. తానే శ్రీ సమర్థ రామదాసస్వామి, అక్కల్కోట మహారాజ్. దత్తాత్రేయాది పరమాత్మ అవతారములని ఆయా భక్తులకు నిదర్శనముల నిచ్చుటయేగాక, సద్గురువులందరూ తానేయని నిరూపించినారు. శ్రీ సాయీ కబీరుసూక్తులను ఆచరణలోనికి దెచ్చుకోగలిగినవారు సత్ఫలితముల నందగలరనుటకు, కబీరు శిష్యాగ్రగణ్యులగు శ్రీ భద్రాచల రామదాసస్వామి వారి చరిత్రయే తార్కాణము.

“భగవన్నామము నుచ్చరించుచూ, చేతులుచరచుచూ భజన జేయుచుండి నచో, శరీరము, వాక్కు, మనస్సు, వాతావరణములు పవిత్రములగు” నని శ్రీరామ కృష్ణ పరమహంస గురుదేవులవారు ఉపదేశించిరి.

అలాగే శ్రీ సాయి కూడా తాను శిరిడీజేరిన తొలి రోజులలో ద్వారకామాయిలో సదా భగవన్నామ సంకీర్తనలచే, కాలము గడుపుచూ భక్తిపారవశ్యముచే నృత్యములు జేయుచుండెడివారట. ఆ తర్వాతికాలములో భగవన్నామ సంకీర్తనలను హరికథలను, పురాణవఠనములను విశేషముగా ప్రోత్సహించిరి. సదా భగవన్నామ స్మరణ, మననముల వలన చంచలమగు మనస్సు స్థిరత్వమునొందుననియూ, తద్వారా భక్తుడు దేనినైననూ సాధించగలడని మహాత్ములు పలికిన పలుకులకు సార్థకత నొసంగిన శ్రీ సాయీ రాముడు పంగీత సాహిత్యస్వరూపమే !

శ్రీ సాయిని అనేక రూపములుగాదలంచి అర్చించడంవలన, శ్రీ సాయీ సర్వమనే భావన పొదుకొని, సదా శ్రీ సాయితో మానసిక సాన్నిహిత్యము ననుభవించే అవకాశము భక్తులకు కలుగుతుంది. దానివలన కలిగే తృప్తి, ఆనందము అనిర్వచనీయములు.

శ్రీ సాయి సశరీరులుగా నున్నప్పుడు అనేకులు బాబాను చేరి తమ కష్ట సుఖములను చెప్పుకొని యిహలోకసంబంధముగు కోర్కెలనుదీర్చమని ప్రార్థించుచూ అనుగ్రహింపబడుచుండెడివారు. “ముక్తి, భక్తి, విరక్తులను ప్రసాదించగల పరమాత్మను కేవలం అశాశ్వతమగు కోర్కెలను గోరడం సముచితముకాదని వారించబోయిన యొక భక్తుని, శ్రీ సాయి “వేదనలలోనున్నవారు తమ మనస్సును భగవానునిపై నిలుపజాలరు. తమ వేదనలు నిర్మూలమైనప్పుడే వారికి భక్తి గలిగి, భగవానుని ద్యానించగలరు. కాబట్టి వారిని వారించకు. వారు కోరినదెల్లా వారికికావలసినంతవరకు యివ్వడమే నా స్వభావమని” అన్నారు. అతి చిన్న విషయము నుండి ఎంత జటిలమైన సమస్యనైనా పరిష్కరించగల శ్రీ సాయి అపార కరుణాసింధువని భక్తుల ప్రగాఢ విశ్వాసము.

శ్రీ సాయి తన భక్తులను అనేక విధములుగా, విచిత్రముగా తనవద్దకు లాక్కుంటారు.

1971 వ సంవత్సరములో నా మిత్రుడొకడు ఒక కార్డుమీద “శ్రీ సాయి నాథాయ నమః” అని 18 సార్లు వ్రాసి, అలాగే కొన్ని కార్డులమీదవ్రాసి యితరులకు పంపించమనీ, దానివలన మంచి జరుగుతుందనీ నాకు తెలిపినాడు. కానీ దానిని మూఢనమ్మకముగా భావించి అలాచేయక, దాని విషయమే మరచిపోయాను.

నా జీవితములో శ్రీ సాయిబాబాను పరీక్షించడం, విశ్వాసం బలపడటం 1972 లో జరిగింది.

నా మిత్రుని బంధువుల ద్వారా “శ్రీ సాయిని నమ్మి ప్రార్థించెడి వారి కోరిక ఎటువంటిదైనా, దానిని ఆ తండ్రి తీర్చునని” తెలుసుకున్న మరునాడే ఏదో ఒక పనిమీద కడపకు వెళ్ళడం జరిగింది. నా మిత్రుడు వుండేదికూడా కడపలోనే కానీ అతని యింటి అడ్రసు నాకు తెలియదు. అతను పనిచేసే ఆఫీసులో అడిగినా లాభంలేకపోయింది. ఎక్కడున్నాడో, ఎప్పుడొస్తాడో ఎవ్వరూ చెప్పలేక పోయారు. నేను మరలా పేరాకచోటికి వెళ్ళవలసిన అవసరం తొందర పెట్తుండగా, అతని ఆఫీసుదగ్గరలో ఒకచోట కూర్చుని “ఇక 15 ని॥లలో నా మిత్రుడు కనుపించిన నీవు భక్తపరాధీనుడవని నమ్మగలను. లేకున్న నిన్నిక స్మరించనని” అనుకుని సాయినామమును జపించుచూ కూర్చున్నాను. 15 ని॥ లయింది. నా మిత్రుడు కనుపించలేదు. శ్రీ సాయికి నాయందు దయలేదోమో నని తలంచి బాధతోలేచి రెండ



డుగులు వేశానో లేదో ఎదురుగా నా మిత్రుడు రావడం కనుపించింది. నా ఆనందమున కంతులేకపోయింది. బాబా శక్తి మొదట సారిగా నా కప్పుడు అవగతమయింది.

అప్పుడుగానీ నాకు నా మిత్రుడు చాలాకాలంక్రితం నాకు వ్రాసిన ఉత్తరం గురించి, 1958 లో మాయింటిలో నుండిన శ్రీ సాయి పోటోనుగురించి, “శ్రీ సాయి సకల దేవతా స్వరూపుడని” వూజ్యశ్రీ మానాన్నగారగు శ్రీ తుర్లపాటి శ్రీరాములు గారు దెలియజేసిన విషయాన్ని గురించి జ్ఞాపకానికి రాలేదు.

అలా శ్రీ సాయి “తనను స్మరించినవారి కోరికలెలాంటివైనా సరే తీర్చగలననీ, ఎన్ని పరీక్షలకైనా నిలబడి తానే సర్వాంతర్యామినని నిరూపించగలననీ” అభయమొసంగి, ఈనాటివరకూ క్షణక్షణమూ అనేక విధముల తన లీలలను ప్రదర్శించుచూ నన్ను తన పదాశ్రితునిగా జేసుకున్నారు.

తనను నమ్మినవారిని సమయానుకూలముగా రక్షించుచుందునని శ్రీ సాయి యొసంగిన అభయము శ్రీ సాయి భక్తులందరికీ అనుభవమగుచునే యుండును.

1973 సం॥ము నవంబరు నెలలో నేను పరమ పూజ్యులగు, దత్తాత్రేయ పాసకులగు నా గురుదేవులవారగు శ్రీ బాలభక్తమౌనీశ్వరస్వామివారి దగ్గరవుండగా నన్ను వెంటనే రమ్మని ఆఫీసునుండి నా మిత్రులు వుత్తరం వ్రాశారు. వెళ్ళడానికి అనుమతి నడుగగా మా గురువుగారు రెండురోజులాగి వెళ్ళమన్నారు. అలాగే వారి ఆజ్ఞను శిరసావహించి మూడవరోజు ఆఫీసుకు వెళ్ళగా ఆశ్చర్యకరమగు సంఘటన ఎదురై నది. మా గురువుగారిని వెళ్ళడానికి నేననుమతికోరిన రోజుననే మా ఆఫీసులో అగ్నిప్రమాదము జరగడమూ నా సీటుకు సంబంధించిన రికార్డులు తప్ప మిగిలిన వన్నీ కాలిపోవడమూ, ఆ మరురోజే పోలీసు ఎంక్వయిరీ జరగడం జరిగిపోయాయి. నేను Head quarters లో లేనందున పోలీసు ఎంక్వయిరీలో నన్నెవరూ విమీలడగలేదు. నేను దప్ప మిగిలిన వారంతా Head quarters లోనే వుండినా, నావి దప్ప మిగిలినవారందరి రికార్డులు కాలిపోవడం కేవలం శ్రీ సాయి పరాత్పరుని కరుణయేయని నా విశ్వాసము.

1978 సం॥లో వైకుంఠ ఏకాదశినాడు శ్రీమత్సుందరాకాండ పారాయణము జేయుచూ శ్రీ ఆంజనేయస్వామికొరకై నొక ఆసనము నేర్పరచి యుండి, పారాయణము ప్రారంభించిన కొంతసేపటికే ఒక భక్తుడు శ్రీ సాయీకుని విగ్రహమును తీసుకునివచ్చి “శ్రీ సాయి దయవలన నాకు మంచి వుద్యోగము లభించినది. ఐతా

రులో వెళ్ళుచుండగా శ్రీ సాయికుని నిగ్రహము కనుపించినది. దానిని జూడగా మీరు గుర్తుకొచ్చి, దానిని మీకివ్వాలని తీసుకొచ్చా"నని అందించాడు. శ్రీ మారుతీ సాయి ఆ విధముగా మమ్ము కరుణించినాడని భావించి, ఆ తండ్రి ప్రేమవాత్సల్యము లకు మనస్సు కృతజ్ఞతాభావముతో పులికించగా, ఆంజనేయస్వామి కొరకేర్పాటుచేసిన ఆసనమునందు ఆ స్వామిని ఆసీనునొనరించితిని. పారాయణము కూడా నిర్విఘ్నముగా సాగినది.

శ్రీ మారుతీ అవతారముగా కీర్తింపబడిన శ్రీ సమర్థ రామదాసస్వామి సంప్రదాయములో ప్రస్తుతము గురువుగారుగానున్న శ్రీ సమర్థనారాయణ మహారాజ్ గారు 1944 లో పూజ్యులగు మా తండ్రిగారికి మంత్రోపదేశము చేశారట. 1978లో ఒకరోజు తమంతట తామే మాయంటికొచ్చి మమ్ముల ననుగ్రహించి వెళ్ళారు. ఆ తర్వాత కొలదిరోజులకే శ్రీ బాపట్ల వేంకట పార్థసారధిగారు "మీకు లేఖ వ్రాయు చుండగా, శ్రీరామచంద్రుని చిత్రమును మీకు బంపించమని ఆజ్ఞ నొసగినారని" ఉత్తరం వ్రాస్తూ ఆ చిత్రమును కూడా పంపించినారు. శ్రీ సాయి తానే మారుతిననీ, శ్రీరాముడననీ నిరూపించి తనయందు మాకు గల విశ్వాసమును పటిష్ఠము జేయు చున్నారు.

తాను సంకల్పించినదానిని బహుచిత్రముగా శ్రీసాయి నెరవేర్చుచుండును.

1979 జూలై నెలలో నాకు ఒంగోలునకు Transfer వచ్చింది. "మీరు నంద్యాలలో నుండగానే "శ్రీ సాయి సుభాషితములు" ముద్రణ షూర్తి కావలయు వని "బాబా ఆజ్ఞ" యని పూజ్యశ్రీ పార్థసారధిగారు వ్రాసియుండుటవలన, మార్పు నాకెంతో బాధను కలిగించింది. శ్రీ సాయిని ప్రార్థించగా నంద్యాలలోనే వేరొక ఆఫీసునకు నన్ను మార్చినట్లుగా ముందుగా కలలో నా భార్యకు దెలిపి, ఆ తర్వాత పుత్ర ద్వలను బంపించిన శ్రీ సాయి దయవలననే 7-8-1979న మరల duty లో చేరగలిగితిని. శ్రీ సాయాకుని ఆజ్ఞ అనుల్లంఘనీయమే కదా !

శ్రీ సాయి నామస్మరణ, మనన, ధ్యానముల వలన భక్తులందరూ తప్పక సత్ఫలితములు పొందగలరనుట కెన్నియో అనుభవములు దోహదమొనరించుచున్నవి. శ్రీ సాయాకుని అర్పించిన కుంకుమ, విభూతులతో అనేక శారీరక-మానసిక రుగ్మతలు, గ్రహబాధలు తొలగడం, ధైర్యోత్సాహములు కలగడం, అభీష్టసిద్ధి కలగడం యిక్కడనున్న భక్తులందరికీ ప్రతిదినమూ అనుభవమగుచున్నది.

ఇలా ఎన్నెన్నో చిత్రవిచిత్రమగు అనుభవములు కలుగుచునే యున్నవి. శ్రీ సాయి కరుణవలన నా స్తికులు భక్తులగుచున్నారు. ఎటువంటి సమస్యలు కలిగినా దిగులుజెందక శ్రీ సాయీ నామ స్మరణచేతనే పరిష్కరింపబడుచూ, యున్నవనే విశ్వాసముతో నిశ్చింతగా జీవించుచున్న భక్తులెందరో గలరు.

పరిపూర్ణమగు నిశ్చల నిష్కల్య నిస్వార్థపూరితమగు భక్తి, ఆ సచ్చిదానంద స్వరూపునియందు కలిగినప్పుడే ఆ తండ్రికి సేవచేయాలనీ, ఆ తండ్రికరుణను అందరూ అందుకోవాలనీ, సోదర భక్త బృందమునకు వుత్సాహం కలిగించాలనీ, హృదయములో కలిగే తపన అంతులేనంత శాంతి సుఖానుభూతులను మనస్సుకు అందించి, ముంచి ఓలలాడించును. కర్త, కర్మ, క్రియలు తానే అయిన సాయీ పరమాత్మ అవాఙ్మానన గోచరుడుకదా! యే భావములేకుండా, ప్రతిఫల మాశించకుండా, పరమశక్తి వంతమగు ఆ తండ్రినామము నుచ్చరించుచూ, స్మరించుచూ ఆ తండ్రి నడపించు నటుల నడచుటయే మానవ కర్తవ్యము.

శ్రీ సాయీ భక్తులము అని చెప్పుకునే మనము ప్రత్యక్షముగగాని, పరోక్షముగ గాని, సర్వకాల సర్వావస్థలయందు ప్రతిప్రాణికి యేదోరీతిగ వుపయోగపడి, ఆ పరమాత్మను చేరుట కనువగు సేవలు చేయాలి. అట్టి నిస్వార్థ సేవలను పవిత్ర హృదయము, ప్రేమతో చేసి ధన్యులగుటయేకాక వారి శక్తి మహాత్తులను, సాహిత్యపు టొన్నత్యములను మనకందరకు అందించిన మహాపుణ్యపురుషులు యీ గ్రంథ రచయిత కీ. శే. శ్రీ బాపట్ల హనుమంతరావు పంతులు గారు వీరి రచనలనుగురించి వర్ణించుటకుగాని, అభిప్రాయములు వ్రాయుటకుగాని శక్తి యెవ్వరికినీ చాలదు. ఒక్కమాటలో చెప్పాలంటే శ్రీ సాయీశుని గురించి యేమియు ఎరుగని వారు ఒకే ఒక్కసారి నిశ్చలమనస్కులై వీరి కృతులను పఠించిరేని తమ జీవితములో చేసిన, చేయుచున్న పొరపాట్లను చక్కదిద్దుకొని, సన్మార్గులై, ఆ తండ్రికి భక్తులై, శ్రీసాయీ స్మరణలోనే ఆనందమును పొందుచుందురనుట అతిశయోక్తి కాదు. వీరి రచనలలోని “శ్రీ సాయీ అనుసరణము” మహాశక్తివంతము మరియు మహాత్మరమునై మహాదానందకరమై ప్రతి భక్తునికి నిత్యపారాయణ కుపయుక్తమై యున్నది.

శ్రీ సాయీశునితో భక్తులకు గల అనుభవములను వ్రాయబూనడం మానవుల కసాధ్యము.

పరమ పూజ్యులు, శ్రీ శిరిడీ సంస్థాన ఆస్థానకవులు, శ్రీ సాయి అంకిత సంతతిలోని వారగు కీ. శే. బాపట్ల హనుమంతరావు పంతులుగారి కుమారులునూ, నిస్వార్థ శ్రీ సాయీ సేవాతత్పరులునూ, శ్రీ సాయి కత్యంత ప్రేయములగు నిష్ఠ, సమూరిలను ఆచరణలోనికి దెచ్చుకోగలిగిన పూజ్యులు శ్రీ వేంకట పార్థసారధిగారు. ప్రేమాభిమాన వాత్సల్యములతో “శ్రీ సాయీనాథునితో గల అనుబంధము; అనుభవ పూర్వక వాక్యములను, శ్రీ బాబా పలికించినరీతిగా వ్రాయమనియూ, తొలిపలుకుల వ్రాపెడి మహద్భాగ్యమును శ్రీ ప్రభువు నా కొసంగ ఆజ్ఞ నొసంగెననియూ” ఆదేశించిరి.

సాహిత్య పరిచయములేక, అనుభవమూలేక, జ్ఞానము లేనట్టి నేను ఈ పవిత్ర గ్రంథమునకు తొలిపలుకుల వ్రాయబూనడం సాహసమే అవుతుంది. శ్రీ సాయి ఈ అనామకునిపై యింతటిభారము నేలమోపెనో! కానీ సర్వమూ శ్రీ సాయిమయముగా భావించుచున్న స్థితిలో ఈ తొలిపలుకులను ఆ ప్రభువే వ్రాయించుకున్నాడవి దలంచుచుంటిని. శ్రీ సాయీశుడు దేనినెందుకెలా జేయునో అది ఆ తండ్రికే దెలియును.

శ్రీ సాయినీ నమ్మినవారికి సంతాపము లేదు.

బాబాను నమ్మినవారికి భయము లేదు.

అందరినీ తన కరుణాకటాక్షవీక్షణములతో పరిరక్షించమని ప్రార్థించుచూ ఈమహద్భాగ్యమును కలిగించిన సాయీరూపమునకు జయము జయమని బలుకుతూ యున్నాను.

ఓం సాయి.

8/౪౦, మార్తారుపేట,  
నంద్యాల - 518 501.

శ్యామచరణుడు

నంద్యాల,

8-10-1979.

—: పోషకులు :—

Mrs Sarojini Devarajulu Naidu, Calcutta	Rs. 200-00
Sri C. Simhachalam, A. E, Anantapur	200-00
శ్రీమతి మాకం కృష్ణవేణమ్మ, తాడిపత్రి	110-00
స్వర్ణీయ శ్రీమతి పిల్లలమర్రి నాగలక్ష్మమ్మగారి జ్ఞాపకార్థముగ	
వారిభర్త పూజ్యశ్రీ పిల్లలమర్రి విశ్వనాథంగారు, సికిందరాబాదు	100-00
కుమారి బచ్చు కళావతి, నంద్యాల	74-00
శ్రీమతి & శ్రీ డి. గోపాలరెడ్డి, అనంతపురం	70-00
శ్రీ M. శివశాస్త్రి, L. C. E. సూపర్వైజరు (I. & P. D.), నంద్యాల	68-00
శ్రీ కసిరెడ్డి, ఓబులరెడ్డి Land Lord, కొత్తపల్లె	60-00
శ్రీమతి జి. జయలక్ష్మి, అనంతపురం	60-00
కె. శే. పెద్దల జ్ఞాపకార్థం శ్రీ M. వెంకట సుబ్బయ్య, నంద్యాల	55-00
Sri Maganti Lakshmana Rao, B. A., B. L., Machilipatnam	50-00
శ్రీ కె. బలరామయ్య, చల్లపల్లి	50-00
శ్రీ నార్సల మృత్యుంజయరావు, Land Lord, నార్సల	45-00
శ్రీ G. రోశయ్య, L. C. E., సూపర్వైజరు, కోయిలకుంట్ల	45-00
శ్రీ V. V. మనోహర్, L. C. E., సూపర్వైజరు, నంద్యాల	40-00
శ్రీ T. వెంకట శివయ్య, L. C. E., సూపర్వైజరు, నంద్యాల	40-00
శ్రీ నల్లగట్ల లక్ష్మీనరసింహయ్య, నంద్యాల	40-00
శ్రీ మురారి పుల్లయ్య, Tracer, (I. & P. D.), నంద్యాల	35-00
శ్రీ G. సదాశివయ్య, B. A., Teacher, నారాయణపురం	35-00
శ్రీ K. సుబ్రహ్మణ్యం నాయుడు, B. E., J. E., నంద్యాల	35-00
శ్రీ K. రోశప్ప, U. D. C. (Elect. Dept.), ఆదోని	30-00
శ్రీ నారప్ప, Accountant, సిండికేటు బ్యాంక్, నంద్యాల	30-00
శ్రీ కంది బాలకిష్టయ్య గారి నారాయణ & సన్సు, సికింద్రాబాద్	30-00
శ్రీ L. S. N. శర్మ, విజయవాడ	30-00
శ్రీ అంబటి రామేశ్వరం రెడ్డి, భీమవరంగ్రామం	28-00
శ్రీ A. V. S. R. జోళ్ళులు, గుంటూరు	22-00
శ్రీ B. L. నరసింహమూర్తి, B. E., J. E., అనంతపురం	20-00

శ్రీ N. వేణుగోపాల్, హైదరాబాదు	20-00
శ్రీ K. B. వెంకటప్పయ్య, L. C. E., సూపర్వైజరు, నంద్యాల	20-00
శ్రీ R. V. నరసింహులు, L. D. C., (I. & P. D.), నంద్యాల	20-00
శ్రీ CH. విస్సావధానులు. A. S. M., అనపర్తి	20-00
శ్రీ K. వెంకటస్వామి, L. D. C., (I. & P. D.) నంద్యాల	20-00
శ్రీ G. తిమ్మారెడ్డి, L. C. E., సూపర్వైజరు, నంద్యాల	20-00
శ్రీ శ్యామచరణ్, నంద్యాల	20-00
శ్రీ M. నరసింహమూర్తి, Attendant (I. & P. D.), నంద్యాల	15-00
శ్రీ P. K. బసప్పర్, Manager, „ „	15-00
శ్రీమతి O. మీనాక్షమ్మ, అనంతపూరు	15-00
శ్రీ K. మాణిక్యం గుప్తా, సికిందరాబాదు	12-00
శ్రీ నార వీరేశము, పార్కిగుట్ట-సికిందరాబాదు	12-00
శ్రీ వి. రాంచంద్రారెడ్డి, గోపారము	12-00
శ్రీ దొంతిరెడ్డిగారి సీతారాం రెడ్డి, గోమారము	12-00
శ్రీ S. L, స్వామి, గోమారము	12-00
శ్రీ ఇచ్చరాం రెడ్డి, కానుకుంట	10-00
శ్రీ చంద్రమౌళి వెంకట భావనారాయణ, బాపట్ల	10-00
శ్రీ వి. చలమయ్య, W. I., S. I., Sub.Du., నంద్యాల	10-00
శ్రీ పి. రామేశ్వరరెడ్డి, Land Lord, భీమవరం	10-00
శ్రీ పి. శ్రీరాములు, L. C. E. Supervisor, నందికొట్కూరు	10-00
శ్రీమతి శ్యామసుందరి, నంద్యాల	10-00
శ్రీ గుండాచార్లు, Typist (I. & P. D.) నంద్యాల	10-00
శ్రీ జి. వీరభద్రయ్య, Co-op. Dept., ఓర్వకల్లు	10-00
శ్రీమతి కె. అరుణాదేవి, నంద్యాల	10-00
కుమారి అన్నపూర్ణ, K. M. కొండూరు	10-00
శ్రీ యం. రామమోహనరావు, యల్లండు	10-00
శ్రీ ఆర్. రంగనాథన్, బి. ఏ., బి. యల్., కడప	10-00
శ్రీ K. C. రామసుబ్బారెడ్డి, Junior Engineer, నంద్యాల	10-00
శ్రీ బి. సుబ్బారెడ్డి, Asst. Engineer (I. & P. D.) నంద్యాల	10-00



కుమారి టి. చెంచులక్ష్మి, పుత్తూరు	10-00
శ్రీ వి. శివరామరంగయ్య, B. E., A. E., (I. & P. D.), నందికొట్కూరు	10-00
శ్రీ కె. వీరరాఘవ పిల్ల రి, Supervisor (I. & P. D.), అనంతపురం	10-00
శ్రీ జాస్తి సూర్యనారాయణ, జాలిపూడి	10-00
శ్రీ C. S. రావు, మద్రాసు-90	10-00
శ్రీ యం. రంగయ్య, Land-Lord, చిన్నదేవలపురం	10-00
కుమారి టి. నాగమణి, పుత్తూరు	9-00
శ్రీ జి. రామకృష్ణ, కొవ్వలి	9-00
శ్రీమతి యల్. లక్ష్మిదేవమ్మ, నంద్యాల	7-00
శ్రీ జి. వెంకటరెడ్డి, Supervisor (I. & P. D.), నంద్యాల	5-00
శ్రీ డి. సత్యనారాయణ, Lascar (I. & P. D.) నంద్యాల	5-00
శ్రీ పి. నారాయణ, ,, ,,	5-00
శ్రీ జి. యేశయ్య, ,, ,,	5-00
శ్రీ బి. లక్ష్మయ్య, Attender ,, ,,	5-00
శ్రీ R. అనంతరామయ్య, Attendant ,, ,,	5-00
శ్రీ నాయక్ పకీర్ నాయక్, Land Lord, నంద్యాల	5-00
శ్రీ శిల్పి పెద్ద నారాయణ, నంద్యాల	5-00
శ్రీ కె. నరశింహులు, Branch Library, పుత్తూరు	5-00
శ్రీ. Dr. A. M. మునిరత్నం, పుత్తూరు	5-00
కుమారి టి. శివకామాక్షి, పుత్తూరు	5-00
Dr. R. వాసుదేవరావు, ముక్కామల	5-00
శ్రీ N. C. మీరయ్య, H. C. (K. C. C. Dn.), నంద్యాల	5-00
శ్రీ వెంకట సుబ్బయ్య, S. R. C. I. Sub. Dn., నంద్యాల	5-00
శ్రీ జి. జ్వాలాపతి, నారాయణపురం	5-00
శ్రీ యస్. వెంకటస్వామి, కమలాపురం	5-00
శ్రీ పత్రి పాండురంగ విఠల్ రావు, కురబలకోట	5-00
శ్రీ V. M. జక్కయ్య	1-00
శ్రీమతి జి. కృష్ణవేణమ్మ, నంద్యాల	1-00
శ్రీ జి. ప్రతాప్, నూనెపల్లి	1-00

## విజ్ఞప్తి

సోదరి సోదర సాయి భక్తులారా !

శ్రీ సమర్థ సచ్చిదానంద సద్గురుదేవుడగు శ్రీ సాయి ప్రభువు కరుణ వలన మీ అందరి సహాయ సంపత్తితో శ్రీ సాయి సంస్థాన కవీంద్రాడి బిరుదాంకితులైన మా తండ్రి కీ. శే. పూజ్యశ్రీ బాపట్ల హనుమంతరావు పంతులు గారు రచించిన గ్రంథములందలి నాల్గు అంశముల నిందు పొందుపరచి “శ్రీ సాయి సుభాషితములు” అను యీ కృతిని మీ కందించు భాగ్యము నాకు కలిగినది.

**శ్రీ సాయి సుభాషితములు :-** మా తండ్రి 1973 లో యీపేరున కావ్యము వ్రాయదలంచి యాభై రెండు పద్యములు మాత్రమే వ్రాసి అనారోగ్య కారణమున ముగించలేకపోయిరి. ఈ భాగమునకిది ప్రథమ ముద్రణ మగుటచే నీ కృతికి “శ్రీసాయి సుభాషితములు” అను పేరున ముద్రించుట భావ్యమని తలచితిని.

**శ్రీసాయి కబీరు సూక్తులు :-** 1965 లో శ్రీసాయిభక్తాగ్రగణ్యులు Retired Asst. Postmaster, ప్రస్తుతం నెల్లూరు శ్రీ సాయిబాబా మందిరమున కార్యదర్శిగ పనిచేయుచున్న శ్రీ పి. మాలె కొండయ్య గారి ద్రవ్య సహాయమున ప్రథమ ముద్రణ జరిగినది. మహారాష్ట్రభాషలో కబీరు రచించిన సాఖీలు రెండు వేలకుపై గా కలవందురు. వానిలోని నూటయిరవై రత్నములను గ్రహించి తెనుగు ద్వీపదలలోనికి అనువదించి తండ్రిగారు ప్రచురించిరి. కబీరు శ్రీసాయి నాథుడుగ, కబీరు గురువు రామానందుడు, శేలునందు గోపాలరావు దేశ్ముఖ్ గ (వేంకుళుడు) నవతరించినట్లు దాసగాణూ మహారాజ్ మొదలగు మహాభక్త కవుల రచనలవలన విన్నప మగుటచే నీ కృతికి “శ్రీసాయి కబీరు సూక్తులు” అని మా తండ్రి పేరిడిరి.

**శ్రీసాయి స్మరణ :-** ప్రథమ ముద్రణ 1957 లోను; ద్వితీయ ముద్రణ 1962 లోను “శ్రీసాయి షాస్త్రవము” లో ఒక భాగముగా మా తండ్రి ప్రచురించిరి. బాబా ఆశ్రయము లభించిన పిదప అపారమగు భక్త్యావేశమున నోటి

నుండి వెలువడిన భావములు, బాబా యందుగల నమ్మకము, చనువు, వారి అనుభవములు యీ పద్యరూపము ధరించి, యెల్ల రకు పరింప యుపయుక్తములై యున్నవి.

**శ్రీసాయిబాబా పూజావిధానము :** శ్రీసాయి పూజాస్తవములో యిదియు నొక భాగముగ యిదివరకే మూడు ముద్రణలు జరిగినవి. సోదర భక్తుల కందుబాటులో పుండి నిత్యపూజకుపయుక్తముగ సంక్షిప్తపరచి, యిందు చేర్చితిని.

**కృతజ్ఞతలు :-** శ్రీసాయి భక్తాగ్రగణ్యులు, నా శ్రేయోభిలాషులు నగు పూజ్యశ్రీ పిల్లలమర్రి విశ్వనాథంగారు మా తండ్రిగారి రచనల సమితాసక్తి పఠించి, అనుసరించి, ఆనందించి, ప్రధాన పోషకులుగ వారి సతీమణి, పుణ్యవతి, స్వర్గశ్రీ నాగలక్ష్మమ్మగారి జ్ఞాపకార్థముగ విరాళములు తరచుగ పంపుచూ వారి అమూల్యాభిప్రాయములు వుత్తరముల ద్వారా తెలుపుచుండిరి. అందలి ముఖ్యాంశముల నేరి “ఆశీస్సు” ను ముద్రణ కనుమఠించిరి. శ్రీ సాయిప్రభువు పలికించిన రీతి నా కృతజ్ఞతను ప్రకటించుకొనుచున్నాను.

ఎల్లరుమెచ్చ తండ్రి రచియించిన సంస్కృతులందు సారమున్  
చల్లని ద్రాక్షసానకము చాడ్చున ద్రావి ప్రశాంతినొంది, నా  
యల్లము రంజిలన్ తెలిపె, యున్న యగార్థము పుణ్యమూర్తి; యీ  
‘పిల్లలమర్రి’ వంశఖనిఁ బ్రీతినుతింతును విశ్వనాథునిన్.

శ్రీ సాయి ప్రభుని లీలలపారములు - అనూహ్యములు, ఆనందమయములు. ఎప్పుడెవరిపలన ఏ షని చేయించుకొనునో ఆ స్వామికే యెఱుక. సాయి భక్తుల ప్రోత్సాహమున యిప్పటికి శ్రీసాయి నిలయప్రచురణములు పది వెలువడినవి. ప్రతి ప్రచురణ విషయము సందియమే : ప్రతి అడుగు సంశయాస్పదముగనే తోచును. ప్రతిక్షణము ఆ సాయిప్రభుని కటాక్షము ప్రసారమగుచునే యున్నది. ఇది గుర్తించలేకపోవుటయే దైవ మాయ.

ప్రతి ప్రచురణకు శ్రీ సాయి ప్రభువు ముందే ఒక మూలపురుషుని నియమించుకొని తనకార్యము చక్కబరచుకొనుచుండును. ఆ సమయమాసన్నమైననే గాని ఆ భక్తుని ముందునకు రానీయడు.

శ్రీ సాయీ సుభాషితములు ముద్రణకు మూలపురుషునిగ సోదరభక్తుడగు చిరంజీవి శ్రీ తుర్లపాటి బాలగురునాథ్ (శ్యామచరణుడు) ను శ్రీ సాయీ ప్రభువు నాకు పరిచయము కలిగించెను. ఈ కృతి నీతని యాధారమున ముద్రణ జరుగ నాదేశించెను. ఈ బాలభక్తుడు నంద్యాలలో, పి. డబ్ల్యు. డి. (ఐ) శాఖలో సెక్షన్ అఫీసరుగా పదవి బాధ్యతలను కడు నైపుణ్యముగ నెరవేర్చుకొనుచూ, అవకాశము దొరికిన కాలము నద్వినీయోగపరచుటకు శ్రీ సాయీ ప్రభువు యీతని నాశీర్వాదించెను. శ్రీ సాయీ ప్రభుని యాదేశ మీతనికి దెలిపితిని. “ఈ కార్యభారము నంతయు మీరే వహించి, యీ పుస్తకమును నంద్యాలలోగాని మరొక అనుకూల ప్రదేశమునగాని మీ ఆధిపత్యమున ముద్రింపుడని” వ్రాసి యీ భారమునుండి తప్పించుకొన ప్రయత్నించితిని. నాయంద వ్యాజానురాగముగలవాడగుట నా కోరిక నీతవామోదించి ముద్రణ ప్రయత్నము చేసెను. ఉభయులము విఫలమనోరథుల మైతిమి. శ్రీ సాయీశుని ఆజ్ఞ మరొకరీతిగనుండ దానిని పరివర్తనచేసి యుల్లంపించబూనుట బాబా కామోదమెట్లగును? ఇది క్షమించరాని నేరమని ఆ స్వామి నాకు బోధించెను. సాయీనాథుని ఆదేశమునకు బద్ధుడనై స్వామి పాదములపై బడి, క్షమాభిక్ష వేడుకొని, యీ గ్రంథ ముద్రణ కార్యము నేనే యొనర్తునని ప్రాధేయ పడి కార్యోన్ముఖుడనై తిని.

ఈ గ్రంథముద్రణకు వలయు ద్రవ్యమునందధికభాగ మీ సోదరుడు బాలగురునాథ్ సోదరభక్తుల నెందరినో ప్రోత్సహించి, సేకరించి, నాకు పంపుటయే కాక, పూజ్ఞులు మా తండ్రిగారి షష్ఠమ వర్ధంతి (1-11-79) సమీపించుచున్నదని తరచు హెచ్చరించుచునే యుండిరి. ఇది ఆ సాయీశుని ప్రేరణగ నా మనస్సున కాడురత కలిగించి కార్యోన్ముఖునిగజేసెను.

ఈ గ్రంథమునకు ‘తొలిపలుకు’ గూర్చు భాగ్యమును యీ చిరంజీవికే శ్రీ సాయీ ప్రభువొసంగుటయు నీతని పుణ్యవిశేషమే యగును. ఈరీతి శ్రీ సాయీ శక్తిరుణకు పాత్రుడైన ఈ చిన్న సోదరుని గురించి, ముఖపరిచయము లేకపోయినను, పొగడికలు కూడదని యెఱింగియు నా మనమున బాబా కలిగించిన భావములు రుకుట యుక్తమేయగునని నా తలంపు.

పదవి బాధ్యతలను చక్కబెట్టుపుకొనుచు,

పదును వేటొకప్రక్క, సాపాటు పాటు,

అందుపాటు కాలము వృధావ్యయముఁగాక  
తోడి వారి భక్తులఁజేయ తుర్లపాటి  
జాల గురునాథునకు పరిపాటి కాదె !

శ్రీ సాయీశ్వరు డీతనివలన యిట్టి మహత్కార్యము లెన్నియో చేయింప  
తలపెట్టి సుమారు ౩౪ యేండ్ల ప్రాయముగల యీతనిని చాలకాలము క్రితము తన  
భక్తునిగ స్వీకరించుట ముఖ్యవిశేషము. ఈతడేకార్యమేనియు త్రికరణ శుద్ధిగ  
జేయునని యీతడు తొలిపలుకులే తెలుపుచున్నవి.

భావము, వాక్కు, క్రియయు, స్వా  
భావికముగ నొక్కటగుచు ప్రాపించె, చిరం  
జీవికి, యనుఁగు సహోదరు  
జీవితమున్ మధుర తరముఁ జేయవె సాయీ !

ఈతడు భక్తుడగుటయే కాక మంచి వక్త, వాక్కు, రూపములవలె  
యీతని వ్రాతయు మనోహరముగ నుండును. ఈతడే ప్రాంతము నందున్నను,  
మనస్సు నన్యమార్గమున పయనింపనీయక, అవకాశము దొరికినపుడు ఆయాప్రాంత  
ముల నాణాల గోపాలమును జేర్చి సత్ గురుదేవుడగు శ్రీసాయీ నాథు మహత్మ్య  
ముల బోధించి, వారినెల్ల భక్తులనుజేసి, భజన, మనన, సంకీర్తన, పూజాదులాచ  
రించుచు, శ్రీసాయీ సత్కథాకాలక్షేపమొనరించి, ఆనందాబ్ధిమునిగి, తన్మయతజెంది,  
ఆయానందానుభూతి నెల్లరకు అందించుచుండుటచే ఈతడు సార్థక నామధేయుడే  
యగును. కాని యీతడిపేరున పిలువబడుట కతిశయోక్తిగఁ దోచి కాబోలు శ్రీసాయీ  
చరణాంకితుడుగ పిలువబడఁ బ్రీతిఁబడి “శ్యామచరణుడు” అను బిరుదును ప్రభుని  
యనుమతితో నీతడు స్వీకరించి యుండును. ఈతనికి అంగీకారము కాకున్నను,  
నామాటఁ దాట నేరని వాడగుటంజేసి తన చిత్తరువును బంపి ప్రకటించుట కవ  
కాశము కలిగించినందు కితని నభినందించుచున్నాను.

ఈప్రాయము నందిన్ని ప్రశంసల నందుకొన్న యీ జాలగురునాథు శ్రీ  
సాయీ పదసేవా దురంధరుడుగ, పుస్తక రచయితగ, గ్రంథ పోషకుడుగ, కార్య  
క్ర్తగ, ఉన్నతోద్యోగిగ, రాణించునటుల శ్రీ సాయీ ప్రభువీతనిపై కృపజూపి,  
నీతనికి, యీతని పుణ్యసతి ల॥ సౌ॥ శారదను, వీరి చిరంజీవి దత్తగురు సాయీ

రాముని ఆయురారోగ్య ఐశ్వర్య వంశాభివృద్ధిగూర్చి సర్వదా సర్వదా కాపా  
పేషుకొను చున్నాను.

శ్రీయముఁగోరి భక్తులను జేరి విరాళము సేకరించి శ్రీ  
సాయి సుభాషితములకు సాయమొనర్చెను యచ్చుఁగూర్పగా,  
నాయనుజుండు బాలగురునాథు చిరాయువు, వంశవృద్ధియున్  
శ్రీయును, భోగభాగ్యములుఁ జేకురఁ జేయవె సాయిసత్ప్రభూ !

## 1980 ముద్రణవిషయము

ప్రపంచమున యీ సంసారబంధములఁ జిక్కువడి సంకటములు  
పొందుట భగవద్భక్తి లేని కారణముననే కాని జ్ఞానము లేకపోవుట చేతఁగాదు.  
ఈ జ్ఞానము అహంకార మమకారముల (నేను - నాది) చే కప్పబడుటచేత మాన  
వుడు భగవంతునికి దూరమగుచున్నాడు. ఈ భగవద్భక్తి సాధు సత్పురుషుల సాంగ  
త్యము చేతనే సాధ్యమగును. భగవదనుగ్రహముననే సాధు సాంగత్యమును లభ్య  
మగుచున్నది. ఈ 'భక్తి' ప్రేమరూపము, అమృతరూపమునై యున్నది. దైవము  
నందు ప్రేమయే 'భక్తి' యని చెప్పబడును.

కాంతా కాంచనములందెట్టి కాంక్షతో దివరాత్రములు యెన్నెన్ని పాట్లు  
వడుదురో అటులనే భగవానుని యందు కళ్యాణ గుణాదుల దలంచుచు కీర్తించుచు,  
వినుచు, పలుకుచు, వివిధసాధనోపాయములచే దైవమును దర్శించి భగవానుని  
యందు లీనమై భగవద్విరహమునకు పరమ వ్యాకులత నొందుటయే 'ప్రేమ' అని  
తలంచవగును.

హృదయమును ప్రమిదయందు ప్రేమ యను చమురుపోసి, కామక్రోధా  
దులు, అహంకార మమకారములను దారములను పేని వత్తిచేసి, చమురులో  
ముంచి, తండ్రి (గురువు) జ్ఞానజ్యోతిని వెలిగించి యుండిరి. ఈజ్యోతి దిన దిన  
ప్రవృద్ధమానమై అజ్ఞానాంధ కారమును పటాపంచలు చేసి దైవసాన్నిధ్యమును  
శుభ్రమార్గమున నడిపించుటకు "శ్రీసాయి లీలాప్రచురణములు" అనునొక కార్య  
క్రమమున నన్ను, నియమించి ప్రమిదలందు ప్రేమామృతము కొరత పడకుండ  
నింప శ్రీసాయిప్రభువు పోషకుల (భగవదనుగ్రహ సాధనలు) నేరికోరి యాజ్ఞా  
పించుచున్నాడు.



స్వామి యీ విధముగ ఆరు సంవత్సరములనుండి నిర్ణయ రీతిని కార్యములు జయప్రద మొనరించుకొనుచునే యుండెను. ఈ యదార్థమును గ్రహింపలేక మానవతఁ దొలగిన మాయఁబడి, ముందు కార్యక్రమ మెట్లొయని కలతఁజెందు నా మానసమున సాయీప్రభువు పొడమి చులుకుగలుగ.

“ఆరు వత్సరముల నుండి ఆదుకొననె ?  
నాకు వలయు రీతిని నిన్ను నడుపు కొందు,  
ముందు ముద్రణకై నీవు కుందనేల?  
సాగిపోము నాయందు విశ్వాసముంచి!”

అని వీపుపై చఱచినాడు.

శ్రీ సాయీప్రభువు 1980 సంవత్సరములో “శ్రీసాయినాథ బోధామృతము” అను పవిత్ర గ్రంథరాజమును ప్రచురించి, సోదర భక్తుల కందించ నాజ్ఞ నొసంగెనని తెలుపుట కుత్సాహపడుచుంటిని. ఈగ్రంథమును అఖిలభారత సాయీ సమాజ సంస్థాపకులు ‘శ్రీ సాయీ వ్యాసుడు’ అను బిరుదు గడించిడ పూజ్యశ్రీ బి. వి. నరసింహస్వామిగారు (H. H. Sri B. V. Narasimhaswami) ఆంగ్లమున రచించిన Gospel of Sai Baba (Sri Sai Baba's charters and Sayings) అను కృతిని నాతండ్రిగారు పూజ్యశ్రీ బాపట్ల హనుమంతరావు పంతులు గారు వచనమున ఆంధ్రీకరించిరి. దీనిని శ్రీ సాయీబాబా 50 వ మహాసమాధి స్వర్ణోత్సవ స్మృతి చిహ్నముగ 1968 లో అఖిల భారత సాయీ సమాజము మద్రాసు వారు ముద్రించిరి. కాని, యీగ్రంథములు లభ్యము కానందున సోదరభక్తులందరు శ్రీసాయీప్రభుని అభయప్రదానములు - సూక్తులు 643 గల వచనగ్రంథమును ముద్రణగావించుట, నిత్య పారాయణ కత్యవసరమని తరచు హెచ్చరించు చుండుట చేత యిది ప్రభుని యాజగ శిరసావహించి 1980 లో దీనిని ముద్రింప సాహసింపుట మీ యదంర అండదండలే ముఖ్య కారణము.

కాగితము ధరలధికముగ నున్నవి. ముద్రణ వ్యయమును పెరిగినది. ఈస్థితిలో 500 పుటలు గల యీ గ్రంథ ముద్రణకు సుమారు రు. 8000/- లు అవు సరమగునని అంచనా వేయబడినది. మీ యందరి సహాయ సహకారంతో, నేను సఫలీకృత మనోరథుడను కాగలననీ, మీరు యిదివరలో ప్రకటించుచున్న ప్రేమాదార్యములను ద్విగుణీకృతము చేసి, సోదరీ, సోదర భక్తులను, పరిచితుల నుచితరీతిని

ప్రోత్సాహపరిచి, పోషకులుగా చేర్చి యీ కార్యభారము మీ యదిగా ప్రతిఙ్కరణ  
భావించి, యీ కృతిని వెలువడజేయు భాగ్యము నాకు కలిగించి, శ్రీసాయికృపకు  
పాత్రుడు కాగలరని, శ్రీసాయిప్రభువు మీ కట్టి అవకాశము, ఆవేశము, ఆలోచన,  
అనుగ్రహము కలిగించగలడని నాదృఢ విశ్వాసము. ప్రతినూతన పోషకునికి నావద్ద  
లభ్యమగు శ్రీసాయి నిలయ ప్రచురణములమచితముగ పంపగలనని మనవి చేయు  
చున్నాను. ప్రచురణములన్నియు శ్రీసాయిప్రభుని సొత్తు, ఈ ప్రచురణములను  
సద్వినియోగపరచి, ముందు ప్రచురణలకు తోడ్పడుటయే నేనుకోరునది. ఇది యెల్లరు  
గమనించ ప్రార్థన. ఇదివరలో మీకు విన్నవించిన రీతిగ తపాలాఖర్చులు తప్ప  
పోషకులు వంపు ప్రతిపైసయు గ్రంథ ముద్రణకే వినియోగపర్చబడును గాని అన్య  
విధముగ నుపయోగ పర్చుటకు శ్రీసాయి నాధుడంగీకరింపడు.

ఈ గ్రంథ ముద్రణకు తోడ్పడిన పెద్దలందరకు నా హృదయపూర్వక  
నమస్కృతుల నర్పించుకొనుచున్నాను. పిన్నలందరకు శ్రీసాయిప్రభువు చిరాయు  
రారోగ్య ఐశ్వర్యాభివృద్ధులు అభీష్టసిద్ధిని ప్రసాదించగలడని నా ప్రార్థన.

కలదో ! లేదో ! యటుంగ; పోషకులు నా కార్యంబు చక్కంబడన్  
పలుత్యాగంబులుఁజేసె, నీకరుణ సంపాదించఁగాఁగోరి, నా  
పిలుపాలించి విధేయులై యొసగరే ప్రీతిన్ విరాళంబు; వీ  
రలకున్ యోగముక్షేమమున్ బఱపి సంరక్షించు! సాయీశ్వరా !

26-8-1979 న నేను హైదరాబాదునయుండి, యీ గ్రంథమునకు  
'బాబా' చిత్తరు వెట్టిది ముద్రించిన యనువగునోయని ఆలోచించు సమయమున  
నాకడకు మా తండ్రిగారి చిరకాల పరిచితుడు, శిష్యుడు, సోదర సాయిభక్తుడునగు  
చి॥ శ్రీ కె. సుబ్బారావుగారు వచ్చి శ్రీసాయిప్రభుని Colour Photo లు 1000  
గల పార్శిలు నాకందించిరి. ఇది శ్రీసాయి ప్రభుని అజ్ఞగ దలచి అచిత్తరువునే  
యిందు చేర్చితిని. ఇట్టిఅమూల్యకానుకను శ్రీసాయిప్రభుని కర్పించిన చి॥ శ్రీ॥  
సుబ్బారావునువీరి కుటుంబసభ్యులను శ్రీసాయిప్రభువు సకలైశ్వర్యములు ప్రసా  
దించి కాపాడగలడని నా ఆశ.

శ్రీసాయి నిలయమ్ }  
చెరువు }  
30-10-1979 }

ఇట్లువిన్నవించు  
శ్రీసాయి భ క పాదరేణువు  
బాబట్ల వేంకటపార్థసారథి.

ఓమ్ శ్రీ సాయి నాథాయనమః

## శ్రీ సాయి సుభాషితములు

గతిర్భర్తా ప్రభుస్సాక్షీ నివాసశ్శరణం సుహృత్  
సమర్థ సచ్చిదానంద భగవాన్ సాయిసద్గురుః

### మంగళాశాసనము

శ్రీ వేంకటేశ ప్రసిద్ధ స్వరూప గోపాల సద్గురు కృపావర్ధితంబు,  
క్షేత్ర తీర్థ విశిష్ట శీర్ష పురస్థిత ద్వారకా మాయీ ప్రభాషితంబు,  
చందోర్కరాది ప్రశస్తభక్తసమార్జితై హికామఃస్మికాప్యాయనంబు,  
ప్రాణి హితంకర పరమేశ దివ్యావతార రహస్య ప్రచారకంబు,

సగుణ నిర్గుణోపాసనాసక్త ఫలము,

వేద వేదాంత సిద్ధాంత విస్తృతంబు,

సర్వసౌలభ్య, మార్త రక్షణ సమర్థ

మగుచు 'శ్రీ సాయిలీల' యీ జగతి నలరు !

శ్రీ పరాత్పర ! సాయి ! కృపాపయోధి !

నాపలుకు సాహసంబును సైపఁ గదవె !

స్వల్ప మతి యెఱుంగునె నీ యపార చరిత ?

నిన్ను - నీనామమును నమ్మి నెమ్మినుందు.

నరుని వలెఁ దోఁతువీవ, యీశ్వరుఁడ వీవ,

కర్తవీవ, క్రియయునీవ, కర్మవీవ,

పావనుఁడ వీవ, యుత్తమ వ్యక్తి వీవ,

సర్వజగముల ప్రభువీవ, సాయిదేవ !

జయము ! శీర్ష నివాస ! శ్రీసాయి ! నీకు,

జయము ! శ్రీ ద్వారకా మాయీసాయి ! నీకు,

జయము ! సర్వదేవాత్మక సాయి ! నీకు,

జయము ! భక్త హితప్రద ! సాయి ! నీకు ! !

శ్రీ సాయి శరణ్ !

## శ్రీ సాయీబాబా ఏకాదశ సూక్తులు

— 0 —

1. కీర్తిస్థిగ్రామముజేరినవారిని - జెనకవు వ్యసనములు
2. ద్వారకామాయని నడుగిడు మాత్రన ప్రాపించును సిరులు
3. భాతిక దేహము వదలితి ననియే - భయమును గననేల ?  
బ్రాతిగనావారికి జాగృతితో బ్రాపిడు దెవ్వేళ.
4. అసక్తి సమాశ్రయించు వారల - నన్ని వేళలందు  
ఈ సమాధియందుండియె రక్షణ - మిచ్చెద నికముందు
5. మెలకువతో నీ సమాధినుండియె మిమ్మెల్లర గందు
6. మెలవున నిందుండి మనుజభాషల - మీతో వాకొందు
7. క్రెతుడై శరణొందిన వానిని ర - క్షించుట నా వ్రతము.
8. వ్రతమతి నను జూచువాని యెడ నే - బటపుదు కటాక్షము.
9. భక్తి పరుండై యెవండు నాపై భారంబుల నునుచు  
సక్తిని నే నిర్వహింతు వానికి - సౌఖ్యంబుల నిడుచు
10. సాయంబేనియు బోధనేవి యే - జను డాసించినను  
త్రోయక వానికి హితగతి నే దో - డ్దొ సమకూర్చుదును.
11. ఈ రహస్యమిక మీరలు నమ్ముడి ! యెందు మఱువరాదు  
దార్శిన్యము నా భక్తునింట నె - త్తటి నిల్వగబోదు.
- తో! సాయీబాబా ముఖోద్ధతము లీ - సత్యాభయ సూక్తులను  
శ్రేయస్కాములు విశ్వసించి యార్జింపుడు సుఖశాంతులను.

## మేలుకొలుపు

“జాగృతినిఁ బొందు బిడ్డ !” శ్రీసాయి పలుకు  
“అదియొకను దూరమందు మాయాపిశాచి,  
పలుగు వాటుచు నినులోభ పటచుచుండె  
ఆశపడితివా ? యగు సర్వనాశనంబు.

ద్వారకామాయి సౌధకవాటమెపుడు  
దిక్కులేని వారల చేరఁ దెఱచియుండు  
వస్తు సంభార చయ మిందు స్వల్పమైన  
ప్రేమపూర్వకముగ నవి పెట్టఁబడును.

గములు గట్టి కసాయి | పాంగణముఁ జొచ్చు  
నోరులేని యీజీవుల తీరుఁ గాంచి  
కరుణ వర్షించు నా పరాత్పరుని శక్తి  
కతన, వీనికైమది జాలిఁ గాంచు చుంటి.

పథికుఁడా ! నీదు చింతలావలకుఁ ద్రోయు  
మైహిక విచారములను మిధ్యలుగఁ గనుము;  
ఇందు నరునకు వలసిన దేలవంబో !  
కాల పరిమితి యే నధికంబు గాదు.

అకట ! నీ భాగ్య కలిత సౌఖ్యంబులెల్ల  
స్వల్పములును బ్రతిక్షణ క్షయకరములు  
అల్పమగువానిఁ గొండాడునట్టి జడుఁడు  
వానికంటెను మిక్కిలి స్వల్పుఁడగును

కుదురుగా నిన్నెడఁదఁ జేర్చి కొనఁగనిమ్ము  
కల విచారంబు లెల్ల నావలకు విడుము;  
ఒనర, నెడఁబాటు మనకు లేకుండుఁ గాత  
నాదు సర్వస్వమును నేను నాది నీవ !

## శ్రీ సాయీ సుభాషితములు

భారవులటు సంపృక్తుల  
భూరి బ్రహ్మాండ కోటి పోషకులను సం  
సార నివృత్తికి లక్ష్మీ  
నారాయణులన్ మనంబునన్ ధ్యానింతున్.

1

సాధుచరితముల్ మనకెప్పు బోధఁ జేయు  
జీవితంబుల సఫలంబుఁ జేయు సరణి  
తనువులను వీడినను వారలునిచినారు  
కాలసైకత స్థలమునఁ గాలి జూడ

2

కూర్పు, నస్తువుల్ వర్షర్తు కోటకు మున్నె;  
పవలె గడియింపు రాత్రికే యవసరంబొ;  
వయసుననె చేర్చు ముదిమి కైవలయు వాని,  
నేకరింపు మిందే సరలోకమునకు.

3

కాంచనంబుఁ గూడు గాజైన మరకత  
కాంతు లీనుచుండు మంతుకెక్కి  
సాధు జనులఁగూడి చరియించు జడుఁడేని  
గాంచు చుండు లోకగౌరవంబు.

4

ఎవని యనికీచే ననేకులు జీవించు  
మంద్రు, వాఁడె బ్రతికి యన్నవాఁడు  
పొట్ట నింపుకొనుచు ముక్కొనఁ గొక్కెర  
బ్రతుకఁబోదె! వేయి వత్సరములు.

5



దాన మొసంగుదేని దాపలి కేలునీ  
వలపల కరమేమి సలుపుదాని  
నెఱుంగకుండ నిడుమి; యీవివిధానంబు  
నెఱుంగ జాలువార లెందొకలరు !

6

సత్యవస్తువునకుఁ జక్క దనంబులు  
రంగుపూత, లొప్పు వ్రాతలేల ?  
గుణము చెడఁగఁ బోదు గుణమును గుఱుతింపఁ  
బోనివాఁ డొకండె పొలియుఁ గాని.

7

హరి కృపాలేశ సంప్రాపితార్థ మెపుడు  
వెలికిఁ బ్రకటించుకొని నీవు వెలితిఁబడకు,  
అట్టిదానినిఁ బరమ గోప్యంబు గాగ  
నిలుపుకొను దేని శ్రేయంబు గలుగునెపుడు

8

గ్రంథ సముదయంబు గాలించి శోధించి  
బ్రహ్మ నెమకనేల శ్రమలఁబడెదు;  
గ్రంథ శోధనంబు భ్రమకారణంబని  
యెఱిగి తలఁపు మెపుడు హృదిని హరిని.

9

హృదయమందు నిలుపు మీశ్వరు నెవ్వేళఁ  
జలుపు విధులు దై వసాక్షికముగ,  
బుద్ధి మనసు లేకముగఁ జేసికొని, కర్మ  
ఫలమునందు కాంక్ష వదలినడపు.

10

సకలవస్తు లొకటి సర్వేశు మఱి యొంట  
త్రాసునందు బశ్చేరముల నిలిపి  
స్వానుభవము సాధు జనబోధ గమనించి  
తూచి హితకరంబు నాచికొనుము.

11

జగమునందు ఋణము సంబంధమునఁ జేసి

జీవచయము లొకటఁ జేరుచుండు

ఋణము దీరినంత నెడఁబాయుచుండు న

టంచు మనుత నపనయించికొనుము.

జాతి మత కులంపు చర్చలు వ్యర్థముల్

సకల జీవకోటి జనని యొకటె;

ఎచటబుట్టె నచట కేగును జీవము

లంచుగనుము; భేద మెంచనేల ?

ఈశ్వరుని భజించి యేమేమి కోరిన

వానిఁ బడయుచుండు ప్రాణులెల్ల

నేడొ రేపొ లేక యేడాదికో, యెప్పొ

హరి సమాశ్రయంబు - అవితధంబు.

ఎల్ల భూతకోటి నీశ్వరుఁ జూడఁగాఁ

గలుగు వాడె యెఱుక గలుగు వాడు;

గురువునందు దేవు నరయుము తొలుదొల్లఁ

బిడపఁ గనుదు భూత వితతియందు.

అర్హతను గడించి యడుగంగఁ బొమ్మ యో

గృతకుఁ దగిన మాత్ర మడుగుదేని !

బడయఁజాలు దెట్టి వస్తువు నేనియు,

దగని దానిఁ గోరి వగవు గనకు.

పంచప్రాణములును; బంచేంద్రియంబులు;

మనసు బుద్ధ్యహంకరణము లనెడి.

పంచకంబు విడక బ్రహ్మంబు గనలేదు

ఇతర సాధనంబు లెన్నియున్న.

దిటవు చేసికొను, తితిక్ష విశ్వాసము,  
లోర్పు నమ్మకంబు లొనరవేని  
శాంతిగనఁడు, సౌఖ్య సంపద దూరమా  
నితర సాధనంబు తెన్నియున్న.

18

వాదముడుగు మెదట వాఁడు నీమాటఁ బా  
టించ వలయుననెడి యిచ్చ విడుము;  
బుద్ధి ననుసరించి పోవును నరుఁడని  
యెఱిగి సతము మాన నిరతిఁగనుము.

19

దుర్భరంబు దై నందిన దుర్ఘటంబు  
కేవలము దోష మిళిత మీ జీవితంబు;  
దొనఁగు జాడల విడి వీలు పొనఁగునంత  
ఋజుపథంబుననే పయనింపు మెప్పుడు.

20

అర్థ చింతనంబును మఱి స్వార్థచింత  
ఋజు పవిత్ర మార్గమునుండి యెడమునేయు;  
ఎదటి వాని మొఱల్ చెవినిడఁడు నరుఁడు  
ఆస లీసులు వీని నియంతలగుట.

21

సత్యమాధారముగ నీవు సంచరింపు  
యెల్ల వేళల; నపుడు నీవెటులనున్న  
నెందునీవున్న, నేమి కావించుచున్న  
విడువకెప్పుడు రక్షణంబిడుచునుండు

22

నన్ను నమ్మి సతము నన్నాశ్రయించెడి  
వాని యింట నెన్నఁడై నఁ గాని  
కుడువఁగట్ల నెట్టికొరత వాటిల్లదు  
ప్రతినఁ జేసి యిదియె పలుకుచుంటి.

23

జడనిధిఁ జొచ్చిన తటినీ  
జడముల నొగిఁ గ్రమ్మరింప సాధ్యములగునే ?  
కడ చనిన క్షణము క్రమ్మరఁ  
బడయంగానగునె యెంత వారలకేనిన్

24

ఏవాని యందు నీదగు  
భావమ్ములయించుఁ బ్రేమ భయముల కిరవై  
యావాని నొకని నమ్ముము  
దైవము వై శంబ నిన్ను దగ రక్షించున్

25

ఈ కనబడు ప్రాణి వితతి  
నేక గతిన్ గాచువాడ నెక్కాలమునన్  
నా కరుణలేక యించుక  
యాకేనల్లాడఁ బోవ దనుచు నెఱుఁగుమీ !

26

పుణ్యఫలముఁ గోరఁ బూనుదురే గాని  
పుణ్య మాచరింపఁ బోరు జనులు  
పాప ఫలముఁ బడయ నోపఁ బోరెవ్వరు  
పాపముల నొనర్ప వలఁతురెల్ల.

27

నేనెట్టివాడ నెవడనొ  
మానసమునఁ దలఁపు శ్రవణ మననంబుల, స  
త్యానంద మయ్యుడ నొనన్  
గానంగలవీవు - వేఱుగతి లేదు సుమీ !

28

మనమెవర - మెట్టి వారము ?  
యెనయఁగనీ 'నేను - నీవు' నెందుందు మొ ? నీ  
మనమునఁ దలపోసెదవేన్,  
గనెదవు 'నీ - నా' యభేదగతి నొగి బిడ్డా !

29

పగతుఁడని యెవ్వరినిఁ గూర్చి పలుకరాదు;  
ఎవ్వఁడెవనికి శాత్రువుఁ డెన్నఁడేని  
నెవనిపై నేనసూయ వహింపఁ దగదు;  
సకలమేకం, బభేదంబు - సమము - బిడ్డ !

30

కనుమి, నీవిట్టి ప్రారబ్ధ కర్మఫలము  
ననుభవింపక దీనిఁ ద్రోయంగలేవు  
వివిధ జీవచయంబు లేవిధులఁ ద్రోచు  
వాని వాని ప్రారబ్ధ కర్మాను సరణి.

31

ఆకతన భేద మెల్లెడ వ్యక్తమగును  
ధనికు శునకము పరుపుపైఁ దనువువాల్పు  
పఱచు రొట్టిముక్కకు పేదవాని కుక్క  
అరయు మిది తనూ ప్రారబ్ధ మనుచు బిడ్డ !

32

షడ్ర సోపేత దివ్య భోజనములై న  
సంకటియె యైన - నాకలి శాంతి - ఫలము  
జాళువా జరీ నునుపట్టు చేల మైనఁ,  
ప్రాత యేన్ - మేను గప్పట ఫలము - బిడ్డ !

33

కలిమి గలిగిన నమ్రతఁ గనుటమేలు  
ఫల భరంబునఁ దరువులు వంగకున్నె ?  
కుజనముల యెడ నమ్రత కూడ దెపుడు  
సాదుల గణింపు, మడఁగి, సమాదరింపు.

34

దాన ధర్మార్థములకు విత్తము వ్యయింపు;  
కాని, మితి మీఱి వెచ్చింపఁ గాదు నీకు,  
అశ్వరమ విశ్వ; - మందాక యర్థ మవస  
రంబ; యైన లోభంబు మోహంబు దగదు.

35

స్వాభిమానము స్వాత్మ ప్రశంస లుడుగు  
మితర నిందలఁ బలుక నాలింపఁ దగదు.  
అనవరతము 'నేనెవ్వడ' నని విచార  
మేమరక నల్పు మినియె, సంసృతికి ముక్తి.

ప్రాణి దేనినేన్ ద్వేష భావమునఁ గనకు  
దైవ మెల్లెడఁ గలఁడను తలఁపు విడకు  
ప్రేమ దైవంబు - దైవమే ప్రేమ సుమ్మి;  
అది యదయ మొంద నకలంబుఁ బ్రాప్తమగును.

ఇతరు లడిగిన నొక్క కాసేని నిడరు  
దక్షుఁ డడిగిన వేలును లక్ష లిత్తు  
రటుల నీశ్వరుఁ గనఁ గోరినంతఁ గనఁడు  
అర్హతను గాంచువాఁడె బ్రహ్మమును బడయు.

కనుమి ! పూచిన చూతవృక్షమును బిడ్డ !  
ఎల్ల పూవులు కాచి ఫలించెనేని  
నెట్టిపంట ? - పిందెలు కాయ లెన్నొకాచి  
గాలికిని వ్రాలు - పండునవే లవంబా ?

స్వాంతమును సంతతంబు భూతాంతరాత్మ  
యైన శ్రీవాసుదేవునియందు నిలుపు  
మటుల మది దైవమందు లయంబు గనినఁ  
గందు సచ్చిదానందైక గమ్యపదము.

గగనోపరి స్థలంబున  
నెగడఁడు, పాతాళమందు నిలువఁడు సతమున్  
దగసీదు దఱిని గలఁడా  
భగవంతుని నెమక నెందు పఱితువు బిడ్డా !



భోగమున్నచోట మోక్షంబు మృగ్యంబు  
మోక్షమున్నచోట భోగ మెడము  
సాయిపద యుగ్గాబ్జ సంసేవనంబున  
భోగమోక్షములను బొందు జీవి. 42

గమ్యమది నీకు వెలిని నెక్కడనోలేదు;  
మందమతి వెదకుచుఁ బోవు నెందొ దవుల;  
అటుల నాతఁడు నఱిముఱి నరుగుచున్న  
హృదయ భవన కవాట మాహితుఁడు తట్టు. 43

నరుని ప్రియశిరఃకంపముల్ చిరునగవులఁ  
బడయనెచటికో చని కష్టపడెదవేల?  
జీవ ! స్థిరధృతిన్ గని, యుపార్జించుకొమ్ము  
చిరము నీలోన నెగడు నీశ్వరుని చెలిమి. 44

కాదు నాయందు; నితరుముఖంబునందు  
నీదు రూపు సాయీ ! కనసేరవలయు;  
ఒరుఁడు తనయందు గాదిట నొనరు నాదు  
తేజునన్ గనఁ నగు నీదు దివ్యముఖము. 45

భక్త ! సత్యముఁ బాయు టెప్పటికిఁ దగదు,  
సత్యమెడసిన నీకీర్తి సమయుసుమ్ము;  
సత్యబద్ధలక్ష్మి యొకప్పు చాటువడిన  
మరలఁ దనయంతకోరి నీదరికిఁ జేరు ! 46

ఇట్టి స్వప్న సంయోగము లింత దనుక  
నీవు పాంచభౌతికముగ నెఱిగియున్న  
యన్ని సంఘటనలటు యధార్థములుగ  
సత్యములుగ భావించుటల్ చనును బిడ్డ ! 47



ఓమ్

నమః శ్రీకృష్ణాయ భగవతే

శ్రీ సాయీ సద్గురవేనమః

## శ్రీ సాయీ కబీరు సూక్తులు

వందనము      గురువు గోవిందు లొ - కొట్ట నిల్చిరెదుటఁ  
(ద్విపదలు)      బలుఁగ నెవ్వరికాళ్ళఁ - బడువాడ మొదట ?  
హరిదర్శనంపు భా - గ్యముఁగూర్చు ప్రోడ !  
గురుసాయీ ! నీక మ్రొ - క్కుచునున్నవాడ.

1

గురువు      వెలయుఁగ గురువు గో - విందు లేకంబు  
                    వెలికిమాత్రంబ క - న్నించు లోకంబు.  
                    నరుడ హంతను బాసి - నమ్మి కొల్చుదును  
హరి పరేశుండు ప్ర - త్యక్షంబ యగును.

2

                    గురుసేవ జనసేవ - గోవిందు వినతి  
                    పరమ విరక్తి నాఁ - బడు నాల్గు జగతి,  
                    మోక్ష సంప్రాప్తి కి - మ్ముల సాధనములు  
                    అక్షీణ సుకృత జ - నైక లభ్యములు.

3

                    హరికృపన్ మనుజుఁ - కవతారుడైన  
                    పరమాత్మ గురువు చొ - వ్పడును జగాన;  
                    గురుకృపన్ గనఁడేని - గురు భవార్ణవముఁ  
                    ధరియింప లేడు నుం - తయు; నిది ధ్రువము.

4

                    గురుదేవు నుపదేశ - కోటిచే జిరము  
                    పొరిబోవు వాసనలో - మోహ సంచయము;  
                    జ్ఞాన గంగను కల్మ - షముఁ బాయునతఁడు  
                    మూనుగ వే వేల - మనుజులం దొకఁడు.

5

జ్ఞానభాణము గురు - స్వామియే యడును  
 జ్ఞానేంద్రియంబు లం - తర్ముఖంబగును  
 కనఁడు వినఁడు ప - ల్కఁడు చరింపండు  
 అనయము పిచ్చివాఁ - డటుల శిష్యుండు.

హరి హర బ్రహ్మాదు - తై ననుగాని  
 సురలు మునుల్ మహా - ధ్వులు యోగులేని,  
 గురు భవాంభోధి న - ద్గురుభోధదక్కఁ  
 దరియింపరన్న, ని - తరు లేమితెక్క;

అమితాశ గలిగిన - యట్టి గురుండు  
 నమిత లోభాత్మకుం - డైన శిష్యుండు  
 మునుఁగు వారల, భవాం - భోనిధిలోనఁ  
 జను రాతి తెప్పవై - జనునివిధాన.

తను తాపములు మోహ - తమనం బడంచి,  
 ఘన భయ హర్ష శో - కములఁ దూలించి,  
 నమచి త్తవృత్తి నొ - నంగు వేద్యుండు  
 నమల భోధానందుఁ - డతఁడే గురుండు.

తనువు మనంబును - ధనము సర్వంబుఁ  
 బొనరింపనగు గుఱు - వున కప్పనంబు,  
 మూయికార్థంబులు - మమతఁ బో విడుము  
 సాయీ రాముఁడు సమ - స్తముఁగాఁగ మమము.

స్వీయకుటుంబంబు - బ్రేమించువిధము  
 సాయీ రామునిఁ - గనఁ - జాలిన జనము  
 గురువు సర్వంబని - కొలుచునడండు  
 పరమపదంబుఁ ద - చ్చుకొనొందుచుండు.

సాధువులు

సరసు లంబుదములు - సాధుజనంబు  
తరువులు నీనాల్గు - ధర ననిశంబు  
పరులకు నుపకృతుల్ - పఱుపఁగాఁ గోరి  
ధరియించు చుండును - తనువు లవ్వారి.

12

తమ ఫలంబులఁ దరుల్ - తా తినఁబోవు,  
తమ నీరముల నదుల్ - తా త్రోలఁబోవు,  
పరమార్థమతి సాధు - వరులు దేహములు  
ధరియించి పొనరింతు - ధర్మోపకృతులు.

13

కన, సాధువగుట నా - ఖర్జూర తరువు  
పనివడి నెక్కుటా - బహుకష్టమొదవు;  
ఎక్కెనా! - మధురసా - మృతమును గ్రోలుఁ  
దక్కెనా! - భిన్నమ - స్తకుఁడుగాఁ గూలు.

14

చల్లని మనమున - సావధానతయు  
పుల్లిత కాయ మే - పునఁదోఁప; మఱియు  
కన, వికారములేక - గంభీరమమర  
ననిశము ధైర్య ద - యాదృష్టి తనర.

15

కామితంబుల వీడఁ - గని, వైరముడిగి,  
ప్రామిసప్రేమ నీ - శ్వరునందుఁ గలిగి,  
యలరు నాతఁడు సాధు - వసఁబడుచుండు;

పొలుచు నియ్యవి సాధు - వులఁ బాయకుండు.

16

ఆయత మోహంబు - నాశల నడఁచి,  
మాయఁ గడచి, యభి - మానంబు విడిచి,  
పొరయు హర్షము శోక - మును బాయునతఁడు,  
పరనింద నలుపని - వాఁడె నజ్ఞనుఁడు.

17

పరిపూర్ణ సంతోష - వారిధి మునిగి  
 పాపబారి నాపదల్ - పొసంగిన జెలంగి,  
 బసర నాల్గుమడుంగు - లుత్సాహమాని  
 తనపూన్ని నెటవు నా - తడెనుమ్మి జ్ఞాని.

18

నేతిమికాయె నె - నిన, రుచిలేని  
 మోతిండి దొరికిన - నెదఁ గుందఁబోని  
 మనుజుఁడు, రామ నా - మమున రమించు  
 జనుఁడు, 'బై రాగి' నా - జగతిఁదీపించు.

19

'కువు చిచ్చును నార్పఁ - గలుగు నన్నంబు,  
 నొడలిని గప్పఁగ - నొనరు చేలంబు,  
 'న్న నన్నములగు - కాంక్షల వదలు  
 నన్నరుండే "ఫకీ" - రన నిల వరలు.

20

మంచివానిని మంచి - మనుజుండఁ జేర  
 మంచిపల్కులు పొల్పు - మనసు లింపార;  
 ఖరము ఖరంబును - గదిసెన యేని  
 మరు పదతాడన - లొనరు నెంతేని.

21

హరి భక్తసఖ్యంబు - హరిచింతనములు  
 బారి లభ్యమగును గా - వ్రత మహర్నిశలు;  
 నా కోరఁదగినది - నా కోరునదియ  
 యీ కొలందిమ్ము సా - యీ! దయాహృదయ !

22

కథనము

పడిపంచఁగాచి దు - ర్భావలస్థైచి,  
 పడరానిబాధలఁ - బడి వేచి, వేచి,  
 కనునన్నలను మెలం - గఁగలేని నరుఁడు  
 ధనవంతుకరుణఁ బొం - దఁగ నేరఁ డెప్పుడు.

23



పంచేంద్రియాల్ వృష - భములు క్రొవ్వెసంగ  
నంచితగతి నిటు - నటు లాపి సురుంగు;  
వానిఁ జక్కంగఁ బట్టు - వాఁడె ధీరుండు  
ప్రాణికోటికతండు - వందనీయుండు

24

మసిగూడు సుమ్మి సం - సారంబు; దీనఁ  
బొసంగఁ బ్రవేశించి, - మురికిఁ దా మేనఁ  
దవులక వెలువడు - ధన్యజీవుండు  
ప్రపమిలుం డాతండు - వందనీయుండు.

25

తరణి తోఁచెనయేని - దమసం బడంగు,  
గురు బోధమునఁజేసి - కుమతి తొలంగుఁ;  
బొలియు లోభమున స - దుబ్బిది లోకమున  
మలంగు భక్తియు నభి - మానంబు వలన.

26

వెలయు వై రాగ్యంబు, - విషయముల్ విడువఁ,  
బొలుచు జ్ఞానము సమ - బుద్ధి పెంపొదవ,  
సకల భూతదయా ప్ర - సారంబు కతన  
ప్రకటమా జగతి స - ద్భక్తి భావమున.

27

ప్రాణులన్ దయయు, ధ - ర్మాచరణంబు,  
ప్రీణనోపకృతి, యిం - ద్రియనిగ్రహంబుఁ,  
బఱంగ నీ నాలుగు - వసుమతియండు  
హరిభక్త చిహ్నంబు - లై నెగఁడొందు.

28

మనసును నిలిపి గ - మ్యముఁజేరు దనుక  
పెనయు కష్టములకు - వికలతఁ గనక,  
పరమార్థదృష్టి యె - ప్పట్టున విడక,  
చరియించు భక్తుఁడౌ - సాధు వేమఱక.

29

సోమరీ ! లెమ్మిటు - సుప్తినిఁ గన్న  
నేమిఫలంబు నా - ర్జింతువో ? యన్న !  
యమధామమునకుఁ బ్ర - యాణమాతటిని  
నమరు నీ తొడుగు లిం - దన్ని రాల్చెడిని.

36

నిద్దుర మృతికి స - న్నిహితమా మచ్చు,  
నిద్దుర విడి భవ - నిర్వృతి నిచ్చు  
హరి రసాయనమిదే - యానుమో బేల !  
పెర రసాయనము ల - న్వేషింపనేల ?

37

వ్యసనంబులందున - ధ్యానింతు హరిని  
పొసఁగు సౌఖ్యముల రా - మునిఁ గన రవని;  
చిర సుఖంబుల హరిన్ - నేవింతురేని  
నరులు గాంతురె ? వ్యస - నం బెన్నఁజేని.

38

హరినిఁ దలంపుఁడీ ! - యనిశ మర్థించి,  
పొరలు సౌఖ్యముల రా - ముని విస్మరించి  
పొసఁగు దుఃఖముల వా - పోయ మిమ్మోము  
అసదైన రక్షకు - నరయఁగాఁ బోము.

39

ఐక్యము

‘నీవు కర్తవు’ - ‘నీవు’ - నీవన్న నేను  
దేవ ! నీయందు డిం - ది ద్రవించె ‘నేను’;  
భవదీయ నామ ప్ర - భావ సంపదల  
ప్రభువము సాయీ ! నీవ - తోతునెల్లెడల.

40

‘నేను’ న్న దనుకఁ గ - న్నింపఁడు గురుఁడు  
‘నేను’ లేదు, గురుండు - నెగడుట నిపుడు;  
అరయఁగ నొక రాజ్య - మందున తేఁడు  
లిరువు రుంటఁ బొసంగ - దేమొ ? యేనాఁడు.

41

కలుగదు ధైర్య మే - గతిఁ బ్రేమలేక,  
వెలయఁబోదు విరక్తి - విరహంబులేక,  
హృదయ మాలిన్యంబు - బ్రదుల దస్తోక  
సదమల గురుకటా - క్షంబునఁ గాక.

42

స్నేహంబు నిలుపుట - నేర్పరితనము  
ఐహికసుఖము లే - వైనఁ బోవిడుము;  
తనువేని మనమేని - దలయేని దువకుఁ  
జననిమ్ము కాని, నీ - సఖ్యంబువిడకు.

43

సరవిని నెనిమిది - జాములయందు,  
గర మరువదినాల్లు - గడియలయందు,  
శ్రీరాము మఱువక - చేయు సఖ్యంబు  
వై రాగ్యమను పేరఁ - బఱఁగు నిక్కంబు.

44

మాధవ విరహ క - మండలు వమర,  
సాధిత వై రాగ్య - చక్షువుల్ తనర;  
హరి దర్శనంపు భి - ట్టార్థినై సతముఁ  
జరియింతుఁ దన్మయా - సక్తి నేకతము.

45

అల విరక్తియు, విర - హ వ్యసనములు  
పలుకరానివి; స్వాను - భవ వేదితములు;  
కలలోన నేమేమొ - కను మూఁగవాఁడు  
తలఁచు లోలోన నుం - తయఁ దెల్పలేడు.

46

అధికారి

అవలీల సుఖముగ - హరి లభ్యమైన  
నెవఁడు కష్టము లోర్వ - నెంచు లోకాన ?  
కామ కోపాశలఁ - గడచినవారు  
రామ సాయీశ ద - ర్శన మొందువారు.

47

రామనామం బొగి - గ్రహించువాఁడు  
 భూమిపై శ్రుతి తత్త్వ - ముల నేర్చువాఁడు;  
 కన, రాము విడిచి దు - ర్గతిఁ గన్నవాని  
 మనుషఁగాఁ జాల వా - మ్నాయంబు లేని.

30

సార్థక  
 జన్మఁడు

ప్రేమపాత్ర మెవాని - హృదయంబు కాదొ ?  
 రామనామం బేని - రసనాన నిలదొ ?  
 అట్టి నిరర్థకుం - డైన నరుఁడు  
 వుట్టుచు నవనిపైఁ - బొలియుచు నుండు.

31

పసరముతోలున - వస్తులెన్నెనఁ  
 బొసఁగు; నరునిచర్మ - మో గవ్వకై న  
 గా; దా నరుండె న - త్కర్మఁడేయెన  
 ఆదినారాయణుం - డగును జగాన.

32

ఈ మాయజగతిఁ గ్రీ - డించు మానసము  
 రామునియందట్లు - రమించు, నిజము,  
 నక్షత్ర మహిత మం - డలము భేదించు  
 నక్షీణ సుఖద ది - వ్యపదంబుఁగాంచు.

33

కోరి స్మరింపుఁడి - గురుని నామంబు  
 ఆరడమునఁ జేయుఁ - డన్నదానంబు  
 భవవార్ధిఁ దరియింత్రు - స్వాధీనమతులు  
 అవిసి కూలుచునుందు - రభిమానయుతులు.

34

ప్రబోధ

అలస ! సల్పుము సాయి - హరినామ జపము  
 మెలఁకువఁ గనుము ! ప్రా - మి ననిద్ర విడుము;  
 కాళ్ళులఁ జాపి దీ - ర్ఘ సుషుప్తిఁగాంచు  
 కాలంబు చేరువఁ - గలదని యెంచు.

35

కసిమసంగక మేను - కాంతుని సుఖము,  
ప్రసవ సంకటము లో - ర్వక సుతోదయము  
చక్క లభింప దే - సాధ్వికినైనఁ  
దక్కఁ డీశుఁ డతప్త - తనున కెందైన.

48

వదలక విరహ తా - పము ప్రకోపించు  
పదపడి ప్రేమ పి - పాస జనించు,  
నెట్టన నివి రాము - నిన్ బొందఁగలుగు  
నట్టి సద్భక్తు యో - గ్యతతాచుఁ జెలఁగు.

49

పాశ్చతములు వెలయంగ లక్షల - విలువయేయైనఁ  
అస్థిరములు బొలుపార రతనముల్ - పొదిగినదైన  
భువి దేహభవనము - మూన్నాళ్ళపొంగు  
తవిలి కాలము సమ - స్తము దిగ్గమింగు.

50

స్థిరను దోచు సమస్త - జీవ వృత్తంబుఁ  
బరికింతుమే నిది - స్వప్నతుల్యంబు;  
కనుదెఱచిన యంతఁ - గలలోన నరుఁడు  
కొనినవి, యిడినవే - కొంచెమేన్ గనఁడు.

51

జీర్ణపోతము మేను, - చెడు మోసగాఁడు  
కర్ణధారుం డహం - కారమన్ వాఁడు;  
భవవార్ధిఁ దరియింతు - బరువులేకున్నఁ  
దవులు వాసనల మో - తను గ్రుంకు దన్న !

52

అలస ! లెమ్మి ! కాలుఁ - డదె డాసెనోయి !  
మెలఁకువఁ గనుమింక, - మేకన్ గసాయి  
బలిమిఁ జెవుల్ పట్టి - బలిపీఠిఁ జేర  
నెలమి లాగెడి మాడ్కి - నిన్నీడ్చునార !

53

దోసిటఁబట్టిన - తోయంబులెందు  
 వీసటఁ దొఱగెడు - బిలమార్గమందుఁ;  
 గనుచుండ నాయు వా - కరణిని డిందు  
 క్షణమాత్ర మృత్యు వా - సన్నంబునొందు. 54

ఈనాఁడొ ! రేపొ ! లే - కేనాఁడొ ! కాని  
 పోనాడి సకలముఁ - బొలయనివానిఁ  
 గనఁబోము రాజైనఁ - గడుపేదయైనఁ;  
 గనుమోయి ! మెలకువ - గతి నింతనైన. 55

ఎముక లిథనముల - ట్లెరియిచు నుండ  
 గమి కేశములు పూరి - గతి మండుచుండ,  
 నటిముఱి మటుమాయ - మైపోవు జగము  
 నరసి యుదాసీనుఁ - డగుయోగి నిజము. 56

సలిల్ బుద్బుదము లీ - జంతు దేహములు  
 పొలియును గన్నుల - ముం దనిత్యములు;  
 ప్రిదులక రేయెల్ల - వెలుఁగు తారకలు  
 ఉదయమం ధడఁగు నెం - దో జాడ లురలు. 57

కాలము దివసముల్ పుత్తువు - తిండి త్రిప్పలకుఁ  
 అస్థిరత్వము దవిలి త్రోయుదువు రా - త్రములు నిద్రలకు,  
 మానికం బట్టి జ - న్మము గవ్వకైనఁ  
 గానీక వెచ్చింతు - గాదె ! లోకాన. 58

మానిత కాలమా ! - మాయమైపోయె  
 జ్ఞానమేన్ గురుభక్తి - గాని లేదాయె !  
 ఇప్పడేడ్తువు; పక్షు - లిలఁ బంటఁ దినెను!  
 చప్పటుల్ చఱచ నే - సార్థకం బగును ? 59



రేపందు వీనాఁడు; - రేపురేపందు  
వీపగిదినిఁ గాల - మెడపె దేమందు ?  
రేపుకు రేపున్నె ? - రేపొక్కదినమ ?  
ఓపి నేఁడే పను - లొనరించుకొనుము !

60

ఈనాఁడ రేపటి - దెల్లఁ గావింపు  
మీనాటి దివ్వుడే - యెలమిఁ బూరింపు;  
కాలపురుషునిచేతఁ - గలదు కాలంబు  
కాలంబు నీకు లొం - గనిది; నిక్కంబు.

61

గడె పైన నేమానొ - కన నీకుఁ గాదు;  
తొడరి రేపనెడి దెం - దును నమ్మరాదు;  
పావురంబును డేగ - వలెపొంచి త్రుంచు  
నీవెన్గ మృత్యు; వీక్ష - నియతి నూహించు.

62

వ్యర్థ

ప్రయాసలు

నిర్మించుకొంటివి - నిస్తుల భవన  
మర్మిలిఁ దరతరా - లంఘు సౌఖ్యమున  
వసియింప; నెంత కా - వలెనొ ? కన్గోర !  
పొసఁగ నాల్గో యైదొ - మూరలమేర.

63

ఒనరు నీ యీ తను - వొక పచ్చికుండ  
కనఁబోకు గర్వ, మే - గతి నమ్మియుండ  
రా; దించుకేని నీ - రము సోకినంతఁ  
జేదాల్ప లేవు; వే - చెడిపోవు నింత.

64

ప్రాకృత విషయముల్ - పలుకుచు వినుచు  
నీకాలమెల్ల డిం - దెను, మోసమనుచు  
నాస క్తిమై నిఁక - నై నఁ ద్రోయకుము  
శ్రీసాయికీర్తి భా - పింపుము; వినుము.

65

పొడమిన ప్రాణులు - పొలియు నెందేని  
 నొడయఁడేన్ బంటేని - నొక ఫకీరేని,  
 నొంట సింహాసనం - బొంట సంకెలలు  
 గెంటి, చేరును జము - గీము జీవములు.

66

కాలచక్రము  
 విడివడు  
 మార్గము

అగుణంబు సగుణంబు - నను శిలాద్వయము  
 తగ రేఁ బవళ్ళు నెం - తయఁదిర్గు చిరము  
 కాలచక్రము తిరు - గలి; దానినడుచు  
 వ్రాలి జీవులు నల్పఁ - బడుచుంటఁ గనుమ.

67

కాలచక్రము తిరు - గలిశీలఁ జేరఁ  
 జాలిన గింగులు - సమయపు; దూర  
 దూరంబుఁ జనునవి - తోడన డిందు;  
 శ్రీరాముఁ జేరిన - జీవి మేల్పొందు.

68

సాయీ గొల్చెదవ? యీ - క్షణమ కానిమ్ము,  
 పాయక పురుషార్థ - ఫలముఁ గైకొమ్ము;  
 కసిమసమై క్రాగి - కడు వ్యధల్ గాంచు  
 పసువుకొమ్మదె వన్నె - వాసి నార్జించు.

69

వ్యాపియై, యేకాంశ - మందుండి దీని  
 (స్త్రీ) పుంస జగమును - సృజియించు వాని  
 రామునిఁ గను మంత - రంగంబునందు  
 నా మెయి నిఖిలంబు - నందునఁ గందు.

70

ప్రాపంచ కాత్మనాఁ - బడు రామసాయీ  
 వ్యాపించి జీవాళి - యందుండె నోయి!  
 నీవ యీనిన్ను బం - ధించుకొన్నావు  
 నీ వివేకముఁబాసి - నేరకున్నావు.

71

నిద్రింపకుండు, తెండు - నిద్రమేల్కొనుండు  
 నిద్రపై నాసక్తి - నెటిఁ బాపికోనుండు  
 కలఁగాంచరే? రాత్రి - కాలమం దెపుడుఁ  
 గలయ సుమ్మి యీ జ-గంబని కనుండు.

72

ఆత్మ-సుస్థిరత మనసు నశించిన - మాయ రూపఱిన  
 పెనుసంశయంబులు - ప్రదిలిపోఁ గనిన  
 వివిధ దేహంబులు - విలయ మొందినను  
 అవినాశి సాయీ ప-రాత్మ కేమగును?

73

నరుండ వీవేసుమ్మి! - నారాయణుండవు  
 పొరి, దేహమేనను - బుద్ధిని విడవు;  
 కని వివేకము, సత్య - గతిఁ గనుగొమ్ము,  
 క్షణభంగురమ్ముఁగాఁ - గనుము దేహమ్ము.

74

తాకిక-అతాకిక దోఁచి, మెక్కుచుఁ బొల - తులచేతఁ జిక్కి  
 విషయములు నీచదేహమును గ - ణింతు వీ చక్కిఁ,

జరమయాత్రకు నీవు - చనుడు నొక్కంట

గరికపోచయు రాదు - కదలి నీ వెంట.

75

అరయ నిజస్థితి - యనెడి యంబారి  
 పఱఁగు వివేక ద్వి - పంబుపైఁ జేరి

సంచరింపుము; ప్రపం - చ శ్వాసభయము

గాంచ; వానంద స-ద్గతిఁగందు ద్రువము.

76

ప్రాపంచకార్థ సం - ప్రాప్తి నన్యులకు

నోపక హరిభక్తు - డోడనీ తుదకు

నట్టియోటమిఁ జేసి - హరి నొందఁగలఁడు;

పట్టి ప్రాకెన - యమ - ద్వారమున్ గనెడు.

77

ఇంతకాలము గురు - కృప కాసపడవు  
గంతెద్దవలె తిరు-గాడఁ జూచెదవు;  
చక్కెరగోనెలఁ - జక్క మోసెదవు  
పొక్కుచు నక్కటా! - పూరి మేసెదవు.

78

చదువు లెక్కలుఁ బల్కు - చతురిమిలెల్లఁ  
గదురుటల్ కష్టముల్ - గా; వవి పొల్లి,  
మనసు నడ్డుటలుఁ గా-మ వినాశ కృతులు  
కన దుర్లుటంబు లా-కాశ యానములు.

79

అడఁపు కామముఁ, గ్రోధ-మడపు, కోరికల  
నడఁపు; మీ కలుగు మా-నావమానములు,  
గురు దయాదృష్టికిఁ - గుద్దురై నవాఁడు  
తఱిసి యా జమున కౌ-దల నొగ్గఁబోఁడు.

80

పలుకు

పాంకము

పలుకు పల్కున కెంతొ - వాసి చొప్పడును  
తలఁపు మేల్ పలుకు చి-త్తమున నెప్పడును,  
పరమాత్మ లభ్యమా - పలుకు లే సతము  
పరికించి వాని ను - పార్జించుకొనుము.

81

పలుకుము చల్లని - పలుకుల సతము  
మలయనీయకు మభి - మానమే లవము;  
మిత్రులు నీలోన - మెలఁగుచున్నారు  
శత్రులు నీయంద - చాఁగుచున్నారు.

82

కాక మెవ్వని కన - కము దోచికొనియె  
కోకిల యెవనికే - కోటీర మిడియె,  
మానుగ నెవనికి - మంచినోరెసఁగు  
వాని కీజగము కై - వారంబు లొసఁగు.

83

ఎవనికి నాలుక - యెపు డధీనమ్ము  
వాని కీజగమెల్ల - వశవర్తి సుమ్ము;  
కానిచో నవగుణ - ఖని యగునంచు  
జ్ఞానాధ్య సాధు సం - చయము భాషించు.

84

పరిదేవనము పలుకు బాగైములు లే - వని ఖేదపడకు  
పలువరింపకు మన్న - పానీయములకు  
హృదయమందిర విహా - రిని రాముఁ జొలుము  
సదమలానంద రాజ్యము నేలికొనుము.

85

నీకు మొక్కులు సాయి - నిన్నెఱ నమ్ము  
మా కుటుంబమున కీ-మాత్రంబ యిమ్ము;  
చేకొని మము, మమ్ము - జేరు సజ్జనము  
నాకలిచేఁ గుంది - యడలనీయకుము.

86

పభువు  
సమర్థత

పొందుగ నీభార - మును సర్వమూని  
ముందు వెన్కలఁ జను - భూసుతా జాని;  
కుండెదవేర ? క-న్గొను రామసాయి  
మందుఁడా! సర్వ స-మర్థుఁడొనోయి !

87

మొదటనే నెలబత్తె - మును నిచ్చువాఁడు  
పిదప నీసేవ న - పేక్షించు వాఁడు  
శ్రీసాయి; యతనికి - శిరమిడి బేల !  
మోసబుద్ధిని దేహ - మును దాచుదేల ?

88

లోలత్వమును మోహ - లోభముల్ మదముఁ  
దూలించి నిత్య సం-తుష్టుఁడై చిరము  
హరిభక్తుఁ డేకాకి - యగుచు లోకమునఁ  
జరియించు; వని మృగ - స్వామి చందమున.

89



వక్రైక కారణం - బీ నీమనంబు  
 నీ కోరు గతిఁ బయ - నింపు; నిక్కంబు  
 భావంబ - సద్గురు - భక్తిఁ బొందించు  
 భావంబ - విషయాభిఁ - బడఁద్రోసి ముంచు. 90

నిదురను మనసు తా - నెఱి లయంబందఁ  
 గదలక మెదలక - కాయంబు డింద  
 వేగన్నులను గాఁపు - వెట్టి, తా మగుడ  
 నీకిడు హరిని గ-ణింపవా? జడుడ !

తీపివస్తువు లన్నఁ - దిందురెవ్వారుఁ  
 జేపడు చేదు లా - శింపఁగాఁ బోరు,  
 వేపరసంబు నే - శించెడి వానిఁ  
 బ్రాపింపఁ బోవెట్టి - వ్యాధులు నేని. 92

కాంతా

కనకములు

భవ వృక్షమున విష - ఫలములు రెండు  
 దవులు; హేమంబొండు - తరుణి వేటొండు;  
 ఇతర విషంబులు - మృతిఁగూర్చుఁ దినిన  
 మతిమాపి యడఁచు సు - మా ! యివి కనిన. 93

అనలము తనదైన - నన్యులదైన  
 ననయముఁ గాల్చెడి - నంటుమాత్రాన;  
 తన సత్తియైన ని - తర కాంతయైనఁ  
 దనరుచున్ నరక యా - తనల భోగాన. 94

కాంతలతోఁ జెల్మిఁ - గావించుచున్న  
 శాంతియు ధైర్యంబు - జ్ఞానంబు సున్న;  
 సక్తిమై బెక్కులు - చదివియు వాడు  
 భక్తిముక్తిధ్యాన - పరుడు గాఁబోడు. 95

శ్రీసాయి  
కృప

పరమాణువును గిరి - వరముఁ గావించు  
గిరిని రేణువుఁగాగఁ - గెరలి శిక్షించు;  
సకలముఁ బొసరింపఁ - జాలు శ్రీసాయి;  
ఒకఁడేని ప్రభు నాప-నోపలేడోయి !

96

గురుకృపా లబ్ధికి - గుదురై నవాఁడు  
పరమమా జ్ఞానసం-పదఁ గాంచువాఁడు;  
నరుఁడయ్య నారాయ-ణత్వంబుఁ గనెడు  
పురుగు భృంగత్వంబుఁ - బొందుటఁ గనుఁడు

97

మానము

వాద వివాదంబు - పటు విషాన్వితము;  
ఏదిపల్కిన మోస-మిది సు నిశ్చితము;  
మూకత్వమును దాల్చి - మోక్షసాధకుఁడు  
శ్రీకాంతు నెడద స్మ-రించు; వాకొనఁడు.

98

దూరదేశమున నా-ధుం డుండెనేని  
కోరి యేదేన్ ప్రవాసి - కొనఁ జెల్లుఁగాని,  
నెఱి, తనూ మనముల - నేత్రతాల మెలఁగు  
హరికెట్లు సందేశ - మంపుటల్ పొనఁగు ?

99

సమదర్శి సద్గురు - సాయి కృపాబ్ధి  
సమకూర్చె నిశ్చల - జ్ఞాన ప్రపల్లి;  
ఏ నెటఁగన హరి - నే కనుగొందుఁ  
గాని, యన్యంబెదేన్ - గానరాదెందు.

100

పలుకులు గెలిచిన-వాఁడు మానవుఁడు  
చలచి త్తమును నిల్పు-జనుఁడు నిర్జరుఁడు  
ప్రత్యగ్ఘాతానంద - రతుఁడు సాధుండు  
సత్యమం చిటు జ్ఞాని-చయ మాడుచుండు.

101

పంచదారయ యాట - వస్తు కారణము  
ఎంచ, బొమ్మలఁ జక్కె - రే తోచు నిజము;  
అటుజగంబెల్ల బ్రహ్మమునుండి పుట్టు  
అటె జగంబందు బ్రహ్మంబ చూపట్టు.

102

జీవన్ముక్తుడు గగనమంటెడు చెట్టు - గల మేటి పండు  
నెగిరి తినెడి పక్షి - యెదో యెదో యుండు;  
శ్రమకోర్చి యా పండు - చవిఁజూచువాఁడు  
విమల జీవన్ముక్త - విధి నొందువాఁడు.

103

కనకాదులను గాంక్ష - గనినఁ బైబడును  
పెనుమోహ మనియెడు - పిడుగు నీతలను;  
గురుబోధ మనమునఁ - గుదురుగ నిడుము;  
చరియింపు నిర్భయ - సరణి నేకతము.

104

సరవి మూలాధార - చక్రంబు దృఢము  
పొరయ, సధోవాయు - వును నూర్ధ్వగతముఁ  
గావించి, పిదప హృ - త్కమల మార్గమున  
జీవు బ్రహ్మబిలంబు - జేర్చి నీ మమున.

105

ధారగా గగన సా - ధమునుండి జాలు  
వాటు దివ్యసుధా ద్ర - వంబును గ్రోలు  
చుందురు సాధులౌ - యోగిపుంగవులు  
పొందుగ హరిపదాం - భోజ భృంగములు.

106

స్థిరత నవద్వార - దేవాలయమునఁ  
బటఁగు పరంజ్యోతిఁ - బరికించు జనున  
కరయఁ గాశీక్షేత్ర - మగును కాయంబు  
మఱి, ద్వారకయె బుద్ధి; నుక్కా - మనంబు.

107

శ్రమకు బత్తెములేని - ప్రభు సేవనంబు,  
నమల బుద్ధివిహీన - మైన జన్మంబు,  
జ్ఞానసమేతంబు - గాని యోగంబు,  
ప్రాణ గొడ్డము - బరి - హాసాస్పదంబు.

108

చేరి చెప్పటకాని, - చేయఁగాఁబోని  
వేటిడి వంచించు - విశ్వమున్; గాని,  
తగురీతి శిక్ష నం - త్యమున నాతండు.  
భగవాను కొలువు లో - పలఁ బొందుచుండు.

109

చరమసూక్తి నవ్విరెల్లరు, రోద - నముఁజేయఁ గంటి  
వివ్వసుధను జని - యించుడు; దొంటి  
కరణి నల్వరు నవ్వ - గాఁబోని చొప్పు  
బరికించి యింతనేన్ - బయనించుటొప్పు.

110

భువన పటాటోప - ములఁ ద్రోసినాము  
అవినాశ ధామమే - మరుగుచున్నాము  
వెంటవచ్చెడివారు - వెడలి రా రండు!  
ముంటిమార్గం బిది - మునె కనుగొండు.

111

పాసఁగ నివాసంబు - ముండ్రపైఁజేర్చి,  
విసము బోనముగఁ దృప్తినిఁ బొంద నేర్చి  
రేయింబనల్గు జా-గృతిఁ గనువానిఁ  
గాల మేమియొనర్ప - గల దెందునేని?

112

జ్ఞాన విజ్ఞానులు - గవులు బండితులు  
వేనవేల్ జగతిఁ దీ-పింతు వేగతులు;  
ఒనర నిందియ నిగ-హుఁడు రామరతుఁడు  
కనరాఁడు వేలు ల-క్షలకునే నొకఁడు!

113

నలుపును కాటు కే-నాఁడును విడదు,  
తెలుపు వన్నియను ముత్తెము గోలుపడదు;  
కుటిలతఁ బాఁయఁడి - కుతలి దుర్జనుఁడు;  
అటు శాంతిఁబాఁయఁ డెం-దె న సజ్జనుఁడు.

114

అధికత సిద్ధించు - నడఁకువఁ గనిన  
అధికతఁగన - ప్రభు వరుగు దూరమున,  
చిన్నదై చీమ భ-క్తిఁచు గుడంబు,  
మన్ను నెత్తినతాల్చు - మత్తగజంబు.

115

తగ స్వర్గ మర్త్య పా-తాశలోకముల  
నెగడదు సుఖము గ-ణింప వే గతుల  
సాయి చింతనమున - సాధు సంగమునఁ  
బాఁయని సుఖము చొ-ప్పడు నెందుఁ జనిన.

116

చెఱుపలేవోయి! వ్రా-సిన వ్రాత నొసట;  
నరయ వ్యర్థము సుమ్మి - యారాట పడుట;  
శరణొంది గురు, హరి-స్మరణంబు విడక  
పఱపు - దయా ధర్మ - పరత నేమఱక.

117

ఒకమాటలో బల్కు - చుంటి సత్యంబు  
సకల శాస్త్రార్థ వి - చార సారంబు;  
సలుపు శ్రీరామ భ-జనము సంతతము  
కల, లోకవిషయ వి-కారముల్ విడుము.

118

పేదలు పరమార్థ - వేదు లుత్తములు  
సాదుతొ హరిభక్త - జనుల సఖ్యములు  
గలిగి, దై హికయాత్ర - గడపు మోదమున  
జలముల మెలఁగు మ-త్స్యముల చందమున.

119

శ్రీ గురుపాద రా - జీవముల్ మ్రోల  
సాఁగిలఁ బడి నతుల్ - సలుపు వే వేల;  
కనఁగఁ జాలద కీట - కంబు లేశంబుఁ,  
దనకు సామ్యమునేసి - తనుపు భృంగంబు.  
శ్రీ సాయీ కబీరు సూక్తులు సమాప్తము.

120

— 0 —

శ్రీసాయీనాథాయ నమః

### శ్రీసాయీస్మరణ

శ్రీగోవింద పరావతారుఁడవు నిన్జింతించు భక్తావళిన్  
యోగక్షేమ వహుండవై మనుతు, వేదోపూర్వ పుణ్యంపుసం  
యోగాధిక్యతఁజేసి యేడుగడవై యన్నాడ వీ పుట్టునన్  
రాగద్వేష నివృత్తభక్తినిడి నన్రక్షింపు సాయీశ్వరా! 1

హయాతీతుని నిత్యనేకు విమలున్ బ్రహ్మణ్య ధీసాక్షినిన్  
జ్ఞేయన్ ద్వంద్వవిదూరుఁ గేవలుని సచ్చిద్రూపు శుద్ధాత్ము, నా  
హ్మయాతీతపదప్రవర్తి విమలానందాను సంధాయకున్  
సాయీనాథు సమర్థసద్గురు నినున్ ధ్యానింతు నశ్రాంతమున్. 2

కన నీశీరిడి భాగ్యమేమొ నరలోకంబం, దహా! లోకపా  
శనుతా మాన్యులుచేరి, యం దుపనిషత్ప్రామాణ్య గుప్తాచితా  
ర్థనిరూఢిన్ జిదచిద్విశిష్టము పరబ్రహ్మంబు సాయీయభి  
ఖ్యనరాకారమునన్ వెలుంగఁ గని నిత్యానందమున్ బొందెడిన్. 3

అరయన్ సాయిపదాబ్జభక్తికలిత స్వాంతుండె ధన్యుండు, వాఁ  
డరకా సేనియులేని వాడయినఁ దా నొగాక, లోకంబులం  
దరుదా భక్తుని ప్రేమపాశములచే నాకర్షితుండై వికుం  
ఠరమన్ గాదని విష్ణువే నతని హృన్మధ్యంబునన్ నిల్చెడిన్. 4



నినుఁ జింతించినవారి పాపచయమున్ నిర్మూలమున్ జేతు స  
జనులై నిన్దొలువన్ శుభప్రదమన స్సంకల్పముల్ గూర్తు, భీ  
తిని దుఃఖింబును లేమిఁబాపుదు దయాద్రీభూతచిత్తుండవై  
జనకోటిన్ గనునీకు సాటిగలదే సాయీ ! ప్రపన్నావనా !

5

ప్రతిజీవంబునఁజేరి చాటుపడి, సర్వవ్యాపియై యీశుఁడై  
యతులప్రాణిచయాంతరాత్మయయి, కర్మాధ్యక్షుఁడై, లోకసం  
స్థిత భూతాధినివాసుఁడై, హృదయసాక్షిభూతుఁడై నిర్గుణాం  
చితుఁడై కేవలుఁడై నదేవుఁ డొకఁడౌ శ్రీసాయీ వర్ధిలెడిన్

6

కనుచుండన్ జను నాయువొక్కదినమేగన్ నాశనంబొందుయా  
వనమున్, జన్నదినంబు రాదు, జగమున్ భక్షించుఁగాలుండు, నీ  
ధనముల్ బుద్బుదసన్నిభంబులు, తటిత్పాపయంబు జీవంబు కా  
వున నిన్నే శరణంటి నీయుమభయంబున్ నేడ, సాయీప్రభూ !-

7

ఘనవై రాగ్య వివేకశీలములు నాకాలేవు, లేదయ్యెసా  
ధన షట్కంబు, ముముక్షుసంపద, విశుద్ధజ్ఞాన మేరీతిఁ గ  
ల్గును? సంసారమహాబ్ధి తారకము నాకున్ జూపి, శ్రౌతిప్రబో  
ధనిదానంబగు బుద్ధినిమ్ము, కరుణాంతస్సార ! సాయీశ్వరా !

8

అరయఁగ నామరూప విలయంబులులేక, ప్రసాదకాంక్ష స  
చ్చరణ సరోజనేవలను సల్పు శిత ప్రకరంబునోమ, నా  
దరమున నామరూపములు దాల్చి; స్వలీలలఁజూటు మేటియకా  
పరమదయాంబురాశి భగవానుఁడు సాయీ, ప్రసన్నుఁడయ్యెడున్.

9

యతివర్గంబులకున్ సుపర్వుల కలభ్యంబౌదు వీ మా పురా  
కృతమాపుణ్యవిశేష మెట్టిదియొ, శీర్డిన్ నిల్చి మమ్మొముబా  
ధ్యత గైకొంటి, సతీసుతాదిబహుళంబౌ నీదు మాయాప్రక  
ల్పితమోహించితబంధముల్ దునుమరావే! సాయీనాథప్రభూ! 10

తమ్మి నెలంతసామి యవతారములెన్నియొ యుండుఁగాక, ధ  
ర్మమ్మును నిల్పి, సాధుజనరక్షణ దుర్జనశిక్షఁ జేసి, భ  
ద్రమ్ములఁ గూర్చుఁగాక, నిరతంబును నీవలె నా ర్తరక్షణాం  
కమ్ము వహించి, ప్రాపిడనె ? కంటికిఁజెప్పఁగ, సాయీసత్ప్రభూ ! 11

చీమన్ దోమ సరీసృపంబులను, బక్షివ్రతమందున్ మృగ  
స్తోమంబందున, మానవప్రకరమందున్, జేతనాచేతన  
గ్రామంబందున, రేపుమాపులను, జాగ్రత్స్వప్నకాలంబులన్  
నీమూర్తిక్ గనుబుద్ధి నాకిడవె! తండ్రీ! సాయీనాథప్రభూ ! 12

ఈమాయాజగమందుఁ గాననగు నాయీప్రాణిసందోహమున్  
వ్యామోహంబున స్వీయకామపరితృప్త్యర్థంబుఁగా నెంచుచు  
ద్దామభ్రాంతినిఁ జూచుచుంటిఁ బరతత్త్వజ్ఞాన బోధార్థమా  
నీమూర్త్యంతర మాట నేమితిఁ దండ్రీ! సాయీనాథప్రభూ ! 13

ఁనందంబగు నేని, నయ్యది త్రికాలాబాధ్యమై, భీతిల  
జ్ఞానికూలనమై నిజానుభవ సచ్చాస్త్రానుకూలంబునై  
ప్రాణిక్షేమకరంబునై, ప్రకటితాద్యంత్యాంతరై కంబునై,  
రాణింపన్ వలదే యపేక్షితసుఖార్థంబెందు, సాయీశ్వరా ! 14

క్షణికంబై, భయలజ్జలకొబెనసి, సచ్చాస్త్ర స్వకీయానుభా  
వనిరూఢిన్ వెగ్గటై, వినాశకరమై, ప్రారంభమధ్యాంతిమం  
బున భిన్నంబయి పొల్చు తాకికసుఖంబున్ గోరి యానందమం  
చనుభూతిన్ గనునాదుబుద్ధి సరిచేయకలేవె? సాయీశ్వరా ! 15

ఏదేన్ గోరికచేసి జీవములు నాయీచేతనాచేతన  
హ్లాదంబున్ బ్రకటించి ప్రేమయది యున్నట్టుల్ ప్రదర్శింపరే?  
యాదార్థ్యంబగు ప్రేమపాత్రమవు నీవొ దింక, వేటొండెడక  
లేదంచున్ గనుగొంటి స్వానుభవ పాళిన్ జేసి, సాయీశ్వరా ! 16

గ్రహశుభ యోగదృక్కులును గాలవిధానములేల ? యీదురా  
గ్రహులగుమిత్రబాంధవ నికాయము పంచలఁజేరనేల ? ని  
ట్లహారహమర్థలబ్ధికిఁ బ్రయాసలు పొందగనేల ? నీయను  
గ్రహమది యున్ననిట్లుఁ గడు గాసిల నేపని ? సాయీసత్రప్రభూ ! 23

వలదీపద్ధతి, చేయుమీపని జయప్రాప్తిన్ గనన్జాలు దీ  
వలనన్బొమ్మని చెప్పఁగాఁదగదె దేవా ! వ్యర్థమానాశలన్  
గలిగింపన్ బనియేమి - వానికయిప్రాకన్ జేయఁగానేల ? యీ  
వల నేడ్పింపఁగానేల ? నన్నిలువనీవా ? సాయీనాథప్రభూ ! 24

సాయీ ! నాయపరాధముల్ సయిచి నాస్వాంతంబుఁ జక్కంబడన్  
జేయంజాలుదటంచు నెంచెదను; దుశ్చింతల్ దొలంగింపుమీ,  
మాయుండోయకు, నీపదాబ్జముల సంభావింపఁగానిమ్ము, దే  
వా ! యీనీదుపరీక్షకున్ నిలువ నాకొనే ? దయాంభోనిధి ! 25

మిత్రద్రోహమునేన్ ఘటించుఁగల కూర్మిన్ బేర్మిఁగారించు, స  
త్వాత్తాపాత్ర వివేకమున్ జెఱచు, దుర్వ్యామోహమున్ గూర్చు, జా  
రితంబున్ మలినంబొనర్చు, బెడదారిన్ దిప్పి నొవ్వింపుఁ, గా  
నేత్రంబెంతటి కల్మషేంద్రియమొ తండ్రీ ! సాయీనాథప్రభూ ! 26

బాబా ! నీదుదయామృతాంబునిధికిన్ బారంబులేదయ్య ! నా  
యీబాధల్ వెడఁబాపనేరికగు ? నీవేచిక్క వేనెప్పడో  
యేబావో చెరువో యెదోకనక నేనిన్నాళ్ళు జీవింతునే ?  
నీబిడ్డల్ చెడరంచుఁ జాతుదను తండ్రీ ! సాయీనాథప్రభూ ! 27

పరిపక్వస్థితి లేద యీమతికి, దుర్వాంశాపరిగ్రస్తమై  
యెఱుకన్ గాంచద, గ్రంథముల్ చదివె గాకేమయ్యె నవ్వానిచే  
తరుణీవిత్తచయాది సంసరణబంధ శ్రేణికిన్ జక్కి వా  
సరముల్ పుచ్చఁగనీక ప్రోవఁగదవే ! సాయీ ! ప్రపన్నావనా ! 28

నినుఁదొలిపుట్టునన్ దఱియనేన్ గననేర్తునె నీదుపాదచిం  
తనమును? నల్వదేండ్లుపయినన్ బడు నావల స్వప్న మందు నే  
పనికనిపింప, నీకృతులఁ బల్కుమటంచు వచింతువేమి? మి  
త్రుని వెసఁబంపి నీపదరతున్ బొనరింతువయేమి ? సద్గురూ ! 29

ఏతపముల్ పొనర్చితిన్ యేమొ యెఱుంగనుగాని తొల్లి, సం  
జాతముగల్గెభక్తులగు సాధుకులంబునఁ దల్లిదండ్రులున్  
దాతలు బంధుమిత్రులు నుదారములు బాల్యమునుండి భక్తియే  
దో తగఁజిత్తమందొదిగి యుండెను నీకృప, సాయి సద్గురూ ! 30

నిను - విశ్వాత్ముని, విశ్వవందితునిఁ దండ్రీ ! కానఁగాఁజాల భూ  
త నికాయంబిది నీ కభిన్నమగు; సత్యంబీవ; విభ్రాంతి వా  
సనలన్ గూర్చుకుమయ్య! మొక్కెదను; “శ్రీ సాయీశరణ్” ధ్యాన మే  
క్షణమందేన్ మఱువంగనీయకుమి; ఈశా ! సాయినాథప్రభూ ! 31

ఏకాలంబుననేని నేవిధిని నేయేమాత్ర భక్తాళికిన్  
జేకూర్పందగు నీవెఱుంగుదువు; నిన్ జేపట్టు నాటన్బలెన్,  
నీకారుణ్యవిలాస మేమనుచు వర్ణింపంగనా! నద్భుతా  
నేకంబుల్ ఘటించి సాకుదువు, తండ్రీ! సాయినాథప్రభూ ! 32

తిండికిలేదు శాబ! యనఁదెత్తువు బియ్యము నెత్తిమోయుచున్  
గొండాక పైసలేదనినఁ గొమ్మని యప్పయినన్ ఘటించు, నా  
యండను నిల్చి యార్తిని భయంబును బాపుదు; నీవె నాకులే  
కుండిన నేటికేమగుదునో గద? దిక్కటి, సాయిసద్గురూ ! 33

శాబా! నీవొనరింపఁ బూనినపనిన్ భంగంబు వాటిల్లునే  
కాఁబోదన్న విచారమేమియును నాకాలేదు; నన్నోమఁగా  
నేబాటన్ నడిపింతో యట్లనడుతున్ హేయావమానంబులే  
రా? బాగోగులెఱుంగ, నేనెవఁడ! దేవా! సాయినాథప్రభూ ! 34

బాబా! యంచన 'నో' యటందువట; "దేవా! ద్వారకామాయి సా  
యీబాబా! కరుణింపవే" యనినఁ జేయిన్ జూచి నీభక్తు "రా  
రా బాబూ!" యని చేరందీయుదట యార్తతాణ పారీణతన్;  
నీబిడ్డన్ ననునోమ భారమటే? తండ్రీ! సాయినాథప్రభూ! 35

'అల్లా'తోడ ప్రసంగమగునుఁ దగునో! యాత్మీయులేరేని వా  
కిళ్ళన్ నిల్పిరో? యార్తుఁడౌ శ్రితునకున్ గేలీయ వేంచేసెనో?  
యెల్లంబిల్చినఁ బట్కఁ, డీనయిన నాయీకూయి విన్పింపవే?  
తల్లీ! ద్వారకామాయి! నీకు దయరాదా? సాయికై వచ్చితిన్. 36

ఐహిక దుఃఖగర్భిత సుఖానుభవంబులు సన్నగిల్లె, నీ  
దేహపటుత్వ సత్వముల తెన్నదితప్పె, ననుక్షణంబు సం  
దేహముఁదోఁచె జీవముగతిన్ దిన మొక్కటి యేగ, నింక, దు  
ర్మోహ మడంచి కర్మపరిపూర్ణము సేయవె, సాయిసద్గురూ! 37

కానన్ లేక, యనిత్యరూపమగు నీ కాంతాసుతాప్తార్థ భో  
గానందంబుల నమ్మి, ప్రేమఁ బఱుపంగఁ జూచు నీవాని, సుం  
తైనన్ లెక్కిడు వారలుందురె? పరార్థప్రేమ యెందున్న ద  
న్నా! నీయొక్కనియందుఁ దక్క, బుధమాన్యా! సాయినాథప్రభూ!

కోఁతిఁ బోలిన చేతమెల్లెడల లాగున్, నీతినీమంబులన్  
భ్యాతిన్ జూడఁగనీదు, దుష్కృతులపై నాసక్తిఁ గల్పించు, నా  
హా! తార్మారుగఁ జేయఁబ్రజ్ఞ, మలినంబౌ నిట్టిచిత్తభమన్  
బ్రాతిన్ బో నడపంగఁ జాలవొకొ? దేవా! సాయినాథప్రభూ! 39

ప్రీతిన్ నీదఱిఁజేరు వారలను నీవే చక్కదిద్దన్ దగున్  
లాతుల్ మాడ్కిఁ బరీక్ష సేయుటది యేలా? నీచసాంగత్య మీ  
వే తూలించి, హరించవే యథుము; వేరేదారి కన్పింప, దే  
స్వాతంత్ర్యం బదిలేదు నీశ్రితులకప్పా! సాయిబాబా! ప్రభూ! 40

తొలిజన్మంబున పీడ్డియందు ద్విజజంతుస్థాణు పృథ్వీజగు  
 బృలతాచేనులు దొకండనయి ప్రేమన్ నీవొ నీభక్తులొ  
 మెలంగన్ దత్పదరేణు సంగతిన నీ మే నొందితిన్ నీపదం  
 బుల ప్రాపొందంగ నోమునోచితిని, బాబూ! సాయినాథ ప్రభూ! 41

సాయీ! యన్నను, సాయినాథ యనినన్ సాయీశ్వరా! యన్న, శ్రీ  
 సాయీశంకర! సాయీదత్త! యనినన్ సాయీగురూ! యన్న శ్రీ  
 సాయీరాఘవ! సాయీకృష్ణ! పిరిడిశా! యంచనన్, ద్వారకా  
 మాయామందిర సాయీబాబ! యనఁ బ్రేమన్ భక్తులన్ బ్రోవవే ? 42

అమ్మకిచ్చెల్ల! నీదగు దయారస మేమని చెప్పవచ్చు? జి  
 త్తమ్మున నిద్దలంచెడి శ్రీతప్రకరంబుల కెప్పుడెట్లు నా  
 యమ్మునరింపఁగా నగునొ యవ్విధిఁ జేతు విచిత్రరీతి, ని  
 న్నమ్మిన వారలెన్నఁటికి నాశమెఱుంగరు, సాయీసద్గురూ! 43

‘యోగము’ ‘యోగమ’ంచన ధనోన్నతిచే నది యోగమకానె ? దు  
 ర్వ్యోగము గాక; నీదు పదయుగ్మమునం దనయంబు భక్తి సం  
 యోగము నొంది చిత్తము మహోన్నతశాంతినిఁ గాంచు తొక్క తే  
 యోగము ‘రాజయోగ’ మన నొప్పుజనంబుల, సాయీ సద్గురూ! 44

శాస్త్రీయంబగు కర్మలన్ జలుపఁగా సామర్థ్యమా లేదికన్  
 నిస్త్రిగుణ్య పథంబునన్ మెలంగ జ్ఞానిన్ గాను, సద్భక్తి నేన్  
 శాస్త్రప్రొక్తముగా నొనర్తునన నేజాల్ముండ; నీ నామన  
 నిస్త్రింశంబునఁ బాశముల్ డులుతుఁ దండ్రీ! సాయినాథప్రభూ! 45

నతియున్ బిడ్డలు రోయనీ, తుదకు నా సంబంధులున్ దూఱనీ,  
 మతికిన్ మర్భరమాచు జీవితము వమ్మైపోవనీ, మిత్రసం  
 తతియున్ హేళనసేయనీ, విడువ సుంతన్ నీదు పాదాంబుజా  
 మృత పానోద్ధత చిత్తపట్పదతఁ, దండ్రీ! సాయినాథప్రభూ! 46



చెప్పఁగ నేమియో తలఁతుఁ జెప్పఁదొడంగిన మాటరాద; నే  
నెప్పుడు నార్ధికంపువ్యధలే వచియించుట నీవువింటయిన్  
దప్పనివయ్యె, నామతికి దారి మఱిండు కనంగరాద, యీ  
ముప్పు ని కెట్లుగాచెదవొ మ్రొక్కెద వేమరు, సాయి సద్గురూ! 47

తల్లినిఁ గొంగువట్టి తమదాఁపున కీడ్చుచు వెక్కియేడ్చు నా  
పిల్లల కాటవస్తు లెవొ పెట్టుచుఁ గన్మోఱగించు పోల్కి, నీ  
కాళ్ళను బట్టి నా వివిధకష్టములన్ వెలిఁ బుచ్చుచున్న నా  
కళ్ళనెటో భ్రమించి, యెఱుకన్ మఱపింతువె? సాయిసద్గురూ! 48

నీ నిందన్ బొనరించు నా స్తికులతో స్నేహంబు మాన్పింపవే  
నీ నామంబును బ్రీతిమై నెపుడు ధ్యానింపన్ మతిన్ గూర్చవే  
నానా భూతములన్ ద్వదాకృతినిఁ గానన్ జేయవే నీదు సే  
వానిష్ఠన్ ఘటియింపఁ గాఁగదవె! బాబా! సాయి! షిర్డీ శ్వరా! 49

ఏ నేకార్యముఁ జేయుచుండినను గానీ నీదు నామామృతం  
బానంగాఁగల భాగ్యమియఁగదవే! యాగామ ప్రార్థబుఱు  
నానా సంచిత కర్మలన్ డులుతు దానన్ జేసి, త్వద్విస్మృతిన్  
గ్లానిన్ఁ గూర్చ వె, యార్తభక్తజనపాలా! సాయినాథప్రభూ! 50

నీ మాయాపరికల్పితం బిదియ తండ్రీ! కామినీ విత్తదు  
ర్వామోహంబునఁ జిక్కిఁసుక్కిరిఁ గృపాపారీణ చిత్తంబునన్  
క్షేమంబైన పథంబుఁ జూపి, కడుగాసిన్ జెందు నన్నోమవే  
చేమోడ్పుల్ ఘటియింతు, శాంతినిడవే! షిర్డీ శ! సాయిప్రభూ! 51

నిత్యము నేధనార్థినయి నిన్ భజియించుట నాకె సిగ్గుగున్  
సత్యముఁ బల్కుచుంటి, శ్రితసంచయ కల్పకుజంబ వీవు నిన్  
బ్రత్యహమున్ ముముక్షునయి ప్రార్థన సేసెడి భాగ్యమిమ్ము, నీ  
వత్యనుకంప నెందఱకు నాశ్రయమియవు? సాయిసద్గురూ! 52

నీ దిక్కున్ గననోచబోవని మహానిర్భాగ్యులౌవారి కే  
 యేదిక్కున్నఁ బ్రయోజనంబు గలదే యిందేనినం దేనియున్ ?  
 నీ దిక్కే నెఱనమ్మితిన్ బెఱ నేదేనిన్ గోర నెందేనియున్,  
 నా దిక్కై యవలంబనం బిడవె! యన్నా! సాయిబాబా! ప్రభూ! 53

నీ పదకంజపంజర వినిర్మల దివ్యమరంద పాన సం  
 ప్రాపిత శాంతిఁగూర్చి మతిబంభరమున్ శయనింప నీయకే  
 రూపును మాపుఁ గాపురపు రొంపిని దింపి కలంప నేటికో ?  
 కోపపు పంకమందిటుఁ దగుల్పఁగ నేటికి ? సాయిసత్రప్రభూ ! 54

నా బుద్ధిన్ వసియించి యెట్లు చనుమన్నన్ మారు మాటాడకే  
 యాబాటన్ జనువాడ నాదగు శరణ్యంబీవ ! ముమ్మాటికిన్,  
 నా బాగోగులకీవ; నాకిక స్వతంత్రంబంచు నొండున్నదే ?  
 బాబా! ద్వారకామాయి మందిర! శ్రితాపత్త్రాణ! సాయిశ్వరా! 55

ఋణముల్ కష్టములేమి లేనియెడ నా కీనీదు పాదాబ్జ పా  
 వనసేవామహానీయభాగ్య మది సంప్రాప్తించునే ? యేదొ కా  
 రణమున్ గూరిచి నీదుసన్నిధికి జేరన్ జేతు నీవాని, న  
 ట్లని వాక్రువ్వవె నీవ, యార్తజనకల్పా ! సాయినాథప్రభూ ! 56

ధనధాన్యముల భోగభాగ్యముల నేదారిన్ బ్రసాదించినన్,  
 నిను, నీనామము, నీపదార్చనము, నీనిష్ఠాప్తి, నీసూక్తు లే  
 క్షణమందున్ మఱిపింపఁ జేయకుమ, యీజన్మంబునఁ దింక నే  
 జననంబందు; శ్రితావనామరమహీజా! సాయినాథప్రభూ ! 57

“సత్యంబైన పథంబు వీడక చరింపన్ నేర్చి, వాగ్దత్తముల్  
 ప్రత్యంశంబును దీర్చుచున్, సహనవిశ్వాసంబులన్ గాంచుచో,  
 సత్యంతాదృతి నోముచున్ వీడక నీయందుండి చేయుత నే  
 నిత్యంబిత్తును నమ్ము” మంచవ వె ? తండ్రీ! సాయినాథప్రభూ ! 58

“ఏ భేతిన్ గననేల నేయెడల? నేనెవ్వేళఁ బ్రాపుండఁగా,  
నీ భారంబుల నిల్పునాపయిని నేనేనిర్వహింతున్ సదా;  
యీ భూతావళి నెగ్గొనర్ప గల దేదేన్ లేదు విశ్వంబునన్  
నాభక్తుండగు వాని” కంచనవె? మాన్యా! సాయినాథప్రభూ! 59

గురుఁ డెందేనియు “రమ్ము నాదటికి నాకున్ మ్రొక్కు, మీదక్షిణల్,  
పరిచర్యల్, సమకూర్చుమీ” యనుచుఁ బిల్వన్ బోఁడు; శిష్యుండొగిన్  
పరమస్థానముఁ గోరి భక్తిదృఢవిశ్వాసంబులన్, దాన, స  
ద్గురునింజేరి భజించు” నంచనవె? బంధూ! సాయినాథప్రభూ! 60

ఏ సంస్థానముమీది? పీరిడిసఖా! యెవ్వారలో మీప్రభుల్?  
శ్రీ సాయీప్రభువుల్; వదాన్యుల? హితశ్రీదాత, లేమిత్తురో?  
వాసోగ్రాసములన్ సతీసుత నిజాత్మశ్రేణికై యిత్తు; రే  
మాసౌజన్య? మదెల్ల - స్వానుభవవేద్యంబాద్యమున్ హృద్యమా. 61

“కలహంబాడకు మేరితోనయిన ధిక్కారం బహంకారపుం  
బలుకుల్ పల్కకు, మీ సుబోధఁ గమనింపన్ జాలవేన్, లోన నా  
కులపాటున్ విసుగున్ వహింతు, నది నీకున్ మేలుగా” దంచు మున్  
బలుకన్ లేదె? శ్రితావనాభ్యుదయ! బాబా! సాయీప్రేమాలయా! 62

“సతమున్ సాధులఁజేరి వందనసమర్పా సేవలన్ సల్పి జీ  
వితమున్ నైతిక నిష్ఠమెఁ గెడపెదేన్ విశ్వంబునన్ శుద్ధతన్  
మృతివేళన్ గను, దీ వకామకుండవై యిష్టేశులోనిల్పి పం  
చతఁగాంచంగ విముక్తియా” ననవె? యీశా! సాయినాథప్రభూ! 63

ఐహిక భోగలంపటులునై ధనధాన్య సతీసుతాత్మ సం  
దోహము సేకరింపఁగ జనుల్ నిరతంబును గాంక్ష సేయు న  
ట్లేహ, భవత్పదంబుల వహింపఁగ జేయుము; కర్మబంధ దు  
ర్మోహ లతాలవిత్ర! గురుపుంగవ! సాయీ! భవంబుధి ప్లవా! 64

పెట్టినమాత్ర గాక యొకపీసమునే నధికంబురా దిటుల్  
గట్టిగ శాస్త్రముల్ వలుకుఁ గాదనఁబోవఁడు గాని యాశ్రయం  
బెట్టుల వ్యర్థమయ్యెడిని? హీనునివేడి గడించుకంటె నీ  
యట్టిడిఁగోరి రిక్తకరుడై చన మేల్గద? సాయీసత్ప్రభూ! 65

తగదంచున్ దగకేమి యంచనెడు ద్వైధాభావముల్ పోరి కా  
ర్యగతిన్ దోఁపఁగనీయకే కల చి ధైర్యంబెల్లఁ బోకార్చు, మే  
లగుదానిన్ గొని కీడుఁ ద్రోయగల నేర్పాలేదు, నీవీడ్చునా  
పగిదిన్ బోవలె, నస్వతంత్రుడను, దేవా! సాయీనాథప్రభూ! 66

కలుముల్ గూర్పఁదలంతువే నొరలునిన్ గాదందురా? లేకలే  
ములఁ గుందింతువయేని, నెవ్వరయినన్ బోద్రోయువాతున్నె? నిన్  
బలుమార్గంబుల వేడివేడి, తుదకున్ బ్రాణాలపై నాసలున్  
దలఁగన్ బెట్టఁగనుంటి, నేమను దనంతా! సాయీనాథా! ప్రభూ! 67

అకటా! నీపదమందు నొక్కతటి, నాయా నీచకర్మంబులం  
దొకటన్ జిత్తము సంచరించెడి నిదేమో? పాపియై నీదుచెం  
తకు రాఁజంకెడు వీడు, వీనికిఁక జిత్తసైర్యమున్ గూర్చి, ది  
వ్యకరాలంబన మీయఁగాఁగదవె, దేవా! సాయీనాథ ప్రభూ! 68

నీసంకల్పము లేకయే పొసఁగనానే మంచియేన్ జెట్టయే  
నాసల్ పూనుట వ్యర్థమా; నెటులనైనన్ వీని నీడ్వంగదో  
యీ! సర్వంబును నీవకాదలఁచి, వేరేచింతలన్ బాసి; నీ  
దా సేవన్ దినముల్ గ్రసింప నిడుచుయ్యా! సాయీనాథప్రభూ! 69

తుచ్చములన్ సుఖంబులని తోషమునన్ బరువెత్తి చిత్తమా  
పచ్చత బాధితంబయి దివానిశముల్ దపియించె, వీని జీ  
రచ్ఛవ మట్లుజేసి తలవంపులు గూరిచె, నింతనేని నీ  
వ్వొచ్చ పదాంబుజాశ్రయ ప్రశాంతి నిడంగదె! సాయీసద్గురూ! 70

కోదలనుండెడెందము, సగోచరమై చనెనుందు మార్గ, మె  
త్తం దలనిల్వఁబోవదు, పదంబులు తొఁటెలు, కేలుకంపమున్  
బొందెడి, బుద్ధిమాంద్యమగుఁ, బుట్టువు రోయుచు నున్నవాఁడ, నిం  
కెందనుకన్ బరీక్ష కిటు లేనిలువన్వలె ? సాయిసద్గురూ ? 71

మానమె పోయెనేనిఁ గొఱమాలినదేగద వీనిపుట్టు వీ  
ప్రాణము నిల్వనేమి ? చనఁబాటిన నేమి ? తలెత్త వచ్చునే ?  
వేసకువేలు నీశితల వీడక ప్రోవవె ? వీనినింకఁ గా  
బాని నిలంబడన్ సలుపనోడుదె ? వీడుదె ? సాయిసద్గురూ ! 72

ప్పటికేమి కావలెనొ యీవెటులో సమకూర్చుచుందు, వీ  
త్తిప్పలు గూర్చనేల ? యెదొతెన్ను ఘటించి విపచ్చయాం బుధిన్  
దెప్పవయ్యె, దటిన్ గెడపి తేర్పవ ? యీతలవంపు జీవితం  
శిష్టదొ దుస్సహంబయె, నికేటికి నిల్వఁగ ? సాయిసద్గురూ ! 73

లోటున్ గలిగింపనీక యెపుడీవే ? చోద్యమా పెక్కు చం  
కాలన్ నీ చరణాంబుజాశ్రతులు యండన్ నిల్చి రక్షింతు; వీ  
కీ లేకుండిన నిట్టినీచునకు వేరే నిల్వఁజోటున్నదే ?  
లీలాచతుర్వ మేచునుదుఁ! దండ్రీ! సాయినాథప్రభూ ! 74

గ్వమీ! నన్నెడదారి కీడ్చెదవు నా ప్రారబ్ధమా ? కాదయేన్  
జేనుం బించుక లేద నాపయిని ? గర్వించున్ ఖలుండంచు నా  
గముల్ వాపు తలంపు లోఁగనన ? నీవాఁడన్ నినున్ జేరితిన్  
మేలేదొ విధింపుమీన, గురుమాన్యా! సాయినాథప్రభూ! 75

శరణంచున్ ననుఁ జేరెనేనిఁ గలుషాచారుండె యశాఁగాక, స  
ర్వమే రక్షనొసంగు” దంచు వచియింపన్బోవె! యీజీవి కు  
స్ర హైన్యస్థితిఁ బాపి, నిత్యపరితృప్తస్వాంతుఁ గావించి, నీ  
రమస్థానముఁ జేర్చుభారము వహింపన్ రావె! సాయీశ్వరా! 76

ఎవ్వరితోడఁ జెప్పకొన ? నెవ్వరు నాదగు బాధఁజీర్చు వా  
రెవ్వరి నాశ్రయింపఁ గరుణింతురు? ప్రాణము డుల్లసున్నచో  
నొవ్వను; మానహానికెటు నొవ్వకయుండఁగవచ్చు ? నింక నన్  
నవ్వులపాలునేయక కనంగదె! సత్కృప, సాయీసత్ప్రభూ ! 77

అకటా ! విద్యలనేర్వ నేమిట? వృథాయాసంబ, గొంతెమ్మకో  
రికలన్ గోరితి, నవ్వుపాలయితి, దారిద్ర్యాంగనాప్రేమ పా  
త్రకు నాలక్ష్మీవరించునెట్లు? పరనిందన్ సార్థకంబేమి! పా  
మ్మిక నేమైనను గొంగువట్టితిని సామీ! సాయీనాథప్రభూ ! 78

వారిన్వీరినిఁ దూలనాడఁ దగవా? భాగ్యంబు రానున్న నె  
వ్వారే నడ్డఁగలారె? కర్మములఁ ద్రోవన్ శక్యమే యేరికేన్ ?  
ప్రారబ్ధం బనుభావ్య మానుగద! యేడ్వన్ దప్పనే? యెట్టులే  
దారిన్ దిప్పెదొ యట్టులేగద, మహాత్మా! సాయీనాథప్రభూ! 79

తొలిజన్మంబున నీయనుగ్రహ మదేదోరీతి నార్జింపనేన్  
గలదే నీపదకంగభక్తిఁ గనుభాగ్యం బీభవంబందు, మున్  
గల, నస్తేరఁగఁ బిల్వగాఁగలవె? నీకబ్బాలు వల్కింతువే ?  
నిలువంబెట్టుదెయింత కాలమును? దండ్రీ! సాయీనాథప్రభూ! 80

“గురుడీతండు సమర్థుఁడాశ్రయ మొసంగున్ బొమ్ముపొ”మ్మంచునె  
నెవ్వరుఁ బోద్రోయరు; పూర్వపుణ్య పరిపక్వంబైన సద్భక్తి నె  
త్తఱినేనిన్ భవతాప తప్తుఁడె, ప్రశాంతక్షేమసౌలభ్యసు  
స్థిర సౌఖ్యప్రద దక్షునిన్, దతీయుఁగాదే? సాయీనాథప్రభూ! 81

ఇదినిత్యంబ, యనిత్యమియ్యదియ; మేలీచొప్ప కీడిద్ది; సా  
ఖ్యదమిద్దొ నిదికష్టదంబని, యెఱుంగంగఁ బ్రమాణాంతరం  
బెదియో కోరఁగ నేల? చిత్తమెట హాయింజెంది శాంతించు న  
య్యదియే సంశయణీయమా పదముగాదా? సాయీనాథప్రభూ 82



చెడదేహంబు మనంబునుంజెడ జెడన్ శ్రీసంపదల్ తొంటి వం  
గడపుం గౌరవమా చెడన్. జెడను ప్రజ్ఞాలబ్ధి, వేయేల మున్  
జెడుగున్ జేరుట; నీదుప్రాపిపుడు తేర్చెన్; సర్వమల్లాట, నన్  
బెడమార్గంబునఁ బోవనీయకు దయాబి! సాయినాథప్రభూ! 89

నినునాయేడుగడంచునమ్మితిని హానిన్ బాపి మేల్గూర్చి, మె  
ల్పునఁ గాపాడితి ద్వాదశాబ్దములుఁ బ్రాపున్ గాఢునై, నేటి నా  
మనవిన్ దీర్పవ? చూడవా యిటు? ద్రవింపంబోవడా యేమి నీ  
మనసొక్కింత? శ్రితార్తభక్తజనతామందార! సాయిశ్వరా! 90

పుడమిన్ దీనులకెల్ల నేడుగడవై పోషించు నిజేతు న  
ప్పుడు నీయంతటి వానిజేతుగద! నీవో భక్తసంరక్షణం  
బిడ నీబంటుని బంటువౌదు, వటుఁగాదేన్ భిక్షువై యిట్లు శ్రీ  
రిడినిన్ దోపఁగ నేమిహేతువిక? తండ్రీ! సాయినాథప్రభూ! 91

నాదై వంబును నాదుశాస్త్రము ప్రమాణం, బింక నన్యంబెదేన్  
గాదం చుద్ధతిమై స్వపక్ష పరపక్షభ్రాంత చిత్తంబులన్  
భేదాధ్వంబున సోల్గిసుక్కఁగ నిటన్ వేరున్నదే? యిట్టి దు  
దుర్వాదశ్రేణికిఁ బాలుసేయకుము బాబా! సాయినాథప్రభూ! 92

ధృతియొక్కింతయు లేదు; విశ్వమున నట్టిట్టిడ్చు నీ శత్రు సం  
తతినిన్ దార్జొన శక్తిలేదు; నిను నా దైవంబుగా విశ్వసిం  
చితి, సుక్షేమ పథంబునన్ మెలపి, నీ శ్రీపాద పద్మాంతర  
స్థితి జేకూర్పవె! నీ పదాశ్రితునకున్; శ్రీసాయినాథ ప్రభూ! 93

గృహబాధల్ ఋణబాధ లార్ధికపు దారిద్ర్యంబుబాధల్ సుదు  
స్సహమైవేచెడి, ధైర్యమూది, నినునాస్వాంతంబునన్ నమ్మియా  
గ్రహులౌ నిందఱమధ్య నిల్పుటకు సంకల్పించితిన్, నీయను  
గ్రహ మేనాటికిఁ బొల్పు వీనిపయి, రంగా! సాయినాథప్రభూ! 94

అనుపమ పూర్వపుణ్య సుకృతాతిశయాప్తము నీదుప్రాపు; నే  
మని వచియించువాడ ? గలవా పదముల్ విశదీకరింప ? నొ  
క్కనిముసమేని నేమటకఁ గాతువు గాదె? భవత్ప్రసాద జీ  
వనులకు గల్గునే పరిభవంబు భయంబును! సాయీసత్ప్రభూ ? 95

ఈబామందునఁ దొంటిపుట్టువుల నేయే పాపకర్మాళి, సా  
దౌబుద్ధిన్ విడనాడి చేయనెటు ? నాయా పాపకర్మాను భూ  
తే బాధించెడు వేవిధంబులుగ, నీవే చిత్తశాంతిన్ గృహన్  
నీబిడ్డల్ చెడతంచు నమ్మితినిఁ దండ్రీ! సాయీనాథప్రభూ ! 96

అనుపంబై పొనుపొందు కష్టముల దైన్యంబిందు రేకెత్త “నె  
వ్వనిఁజేరందగు? నేనివేడనగు? నాప్రాపెవ్వండా? యే తెఱం  
గున నెచ్చోటులనుండి సాయమదినాకున్ గల్గునా” యంచుఁగిం  
దును మీఁదున్ గనుచుంటి, నిన్ గనక, బంధూ! సాయీనాథప్రభూ! 97

‘చందావర్కురు’ భక్తిమైబొనరుపన్ సంవాహన ప్రక్రియల్  
సందేహంబులు వాపుచుంటివ? ‘మహల్సా శ్యాములం’ జేర్చిచెం  
తం దీర్ఘంబుగ ముచ్చటరాడెదవ? ‘రాధాబాయి’ పేణీల త్రే  
న్పందుంటే? యెటు? దీనునన్ మఱచినావా? సాయీనాథప్రభూ ! 98

హృదిమాలిన్యముఁ ద్రోయనేరక జనుం డేరీతి నిన్జేరు? నీ  
పదసాన్నిధ్యముఁ జేరఁడేనెటులఁ ద్రోవంజాలుహృత్కల్మషం?  
బదియే చెల్లు “నదృష్ట” మన్ననుడి; నీ యవ్యాజహృత్సల్య వ  
ర్షదపాంగేక్షణ పక్షపాతమ “యదృష్టప్రాప్తి” సాయీశ్వరా! 99

మాన్యంబైన పదంబువీడి, చెడి. దుర్మార్గంబులన్ ద్రొక్కి సా  
జన్యంబేది, తపించి స్రుక్కునను నీ సాన్నిధ్యమున్ జేర్చి తీ  
హైన్యంబున్ దొలఁగింపఁజాలవెటు? నీయాస్థానమం దెవ్వఁడేన్  
దైన్యంబొందిన నీకులాఘవము గాదా? సాయీనాథప్రభూ! 100

లోకంబందు ఋణానుబంధమునఁ గల్గున్ బ్రాణిసం యోగముల్  
కాకేన్ గుక్కయునేనిఁ బిల్లియయినన్ గానీ మరేజీవియేన్  
సాకల్యంబు ఋణంబుఁదీర్చికొనఁ బంచన్ జేరు, చీకొట్టఁగా  
నీకున్ బోల దటంచుఁ దెల్పితివి, తండ్రీ ! సాయినాథప్రభూ! 101

తెలివిన్ దప్పనె యెప్పుడేనియు మహాధివ్యాధు లేపంగఁ, జం  
చలతన్ గాంచునె కల్మిలేములకునై; స్వర్గాపవర్గంబులన్  
దలఁపన్ బోవునె? జంకునేమృతికి; వ్యర్థంబస్థిరంబైన కో  
రెల్లకుంజిక్కునెఁ త్వద్పదాంకితుఁడు! తండ్రీ సాయినాథప్రభూ!

తనివిన్ గూర్చునిసంపదల్, హృదయమున్ దార్మాఱుఁగా వించు భో  
గనికాయంబులు, సంతమెయ్యెడ నెఱుంగన్ రాని యీవిద్యలున్,  
వెనుకన్ ముందును గాననీని పదవుల్, వేభంగుతా కర్మలున్,  
నినుఁజేర్పంగ సమర్థనీయములె? తండ్రీ! సాయినాథప్రభూ! 103

ఏయయ్యల్ ముదమారఁగా నిడిరొనీకీపేరు! సుశ్రేయమై  
ధ్యేయంబై, సకలార్థదంబయి, రసాధిష్ఠానమై, శ్రావ్యమై  
హాయిఁగూర్చుఁ దలంచినన్ వినిన నోరారం జపింపంగ, నీ  
'సాయీ' ద్వ్యక్షర మెల్లజీవులకు విశ్వంబందు, శీర్షీశ్వరా! 104

హనుమధ్యానము, దత్తవందనము, కృష్ణానక్తి, శ్రీరామచిం  
తన, మృత్యుంజయమానసాభినుతి హత్తంజేపి యొక్కొక్కచొ  
ప్పన మున్నిన్ని యిఁకెన్నో! యన్నియగు రూపుల్ దాల్చునాదివ్యభా  
గ్యనిధానంబయి నేడువచ్చితి గదయ్యా! దేవ! సాయీశ్వరా! 105

నిదురన్ బొందెడి నన్ను మేల్కొలిపి నీ నిర్హేతుకప్రేమ కా  
స్పదునిన్ జేసి సముద్ధరించితివి, యీసంబంధ మేనాటిదో  
గద? నన్నత్యనుకంప నిందనుక సాకన్ జాలు నిన్గూర్చి నా  
యెద సేవించుటయెట్లా నేనెఱుంగ సాయీ! భక్తచింతామణి! 106

బాబా! 'సాయి' పదంబునీకతగు నన్వర్థాభిధానంబునై  
ప్రాబల్యంబును గాంచు నెల్లెడ సమర్థంబౌచు, సందేహమే  
లా ? బీజాక్షర సంపుటీకరణ మాహాత్మ్యం బగమ్యంబు; స  
త్తాబాహుళ్య మచింత్యమై పఱగు, నంతర్యామి! శీర్డిశ్వరా ! 107

హితమున్ గూరుచు నీ బహూకృతులు - నీ యీ యాగహానుగహ  
ప్రతిపాద్యంబులెవేని నీ శ్రితులకున్ భద్రప్రదంబుల్; కృత  
జ్ఞత విశ్వాస వినమ్రతల్ సహనమున్ గల్పించి, యీ నీ పదాం  
తవృత్తిన్ ఘటియింపగాగదవె ! తండ్రీ ! సాయినాథప్రభూ ! 108

సరవృత్తంబుల నాలకించుటయు, సంభాషించుటల్ దూరుటల్  
సరభాగ్యోన్నతి కీసు, దుస్సహన భావంబూనుటల్ వాపి, నీ  
నరణాబ్జంబులయందు దృష్టినిడి, నీ జాడల్ విలోకించుచున్  
నరియింపందగు బుద్ధిశక్తు లిడవే! సాయీశ! భక్తప్రియా! 109

అరిషడ్వర్గము నీ యధీనమగు మాయా కింకరుల్; వీరి నీ  
శరణం బొందినవారిపై తరిమి శిక్షారూపమా ఘోర సం  
సరణాంభోనిధి ముంచి తేల్చెదవ ? నా స్వాంతంబు నీ పాద పం  
కుహంబందున హత్తజేసికొని చక్కన్ దిద్దు; సాయీప్రభూ ! 110

నిను విశ్వాస విహీనులై మఱచి, యెంతేన్ దూరదూరంబునన్  
జను నీ బిడ్డల బ్రేచు జీరుదు; కటాక్షశ్రీల సారించి, ర  
క్షణ గల్పింతువు; నీ పదాశ్రితుడ, జక్కన్ దిద్ది యీదీను ప్రా  
ర్థన మాలింపవె! తేర్పవే! కృప; సమర్థా సాయినాథ ప్రభూ! 111

సకలంబందున నీవ పొల్చుదు; తలంచన్ చేతనాచేతనా  
త్మక విశ్వంబునునీవ; వేఱయిన తత్త్వంబెందునున్ లేమి, ఏ  
నికి బింబ ప్రతిబింబ మాత్రమసుమీ "నీ-నా" స్వరూపస్వభా  
విక దృష్టిన్ ఘటియింపగాగదె! కృపాభీ! సాయినాథప్రభూ! 112

జనముల్ కూరుచు మెప్పుదెప్పుల జలించన్ బోక, దేహాత్మ బు  
ద్ధిని బోకారిచి, ప్రేమ మార్దవ దయా స్తిక్యాత్త హృత్కంజ నీ  
మను వెల్గొందెడి నిన్ను జేరి చిర-భూమానందమున్ గాంచు పా  
త్రుని జేయంగదె! మొక్కువాడ; శ్రితబంధూ! సాయీనాథప్రభూ, 113

పరమ ప్రేమను, సర్వభూతహిత సేవాస క్తబుద్ధిన్, నిరం  
తర నిర్విద్రత, నీ పదాంబుజపరిధ్యానంబు హత్తించి, స  
త్పురుషుల్ మెట్టిన జాడలన్ దెలిసి, ప్రాపున్ గాపునై, వీనిచే  
బరిచర్యల్ జరిపించుకోగదవె! దేవా! సాయీనాథప్రభూ! 114

తలపుల్ పల్కులు చెయ్యు లేకసరణిన్ దైవార నీ కంకితం  
బులు గానీయవె! నీదు కల్మికతనన్ భూతప్రపంచంబు వ  
ర్తిలుచుంటన్ గను జ్ఞానదృష్టి నిడవే! దేవేశ! నీ కంటె న  
న్యులు ప్రాపెవ్వరు నాకు లేరు; శ్రితబంధూ! సాయీనాథప్రభూ! 115

తనువీ 'నే' నను బుద్ధిమై స్వపర భేద భ్రాంతి, జీవాళి యం  
దనురాగంబును ద్వేషమున్ బటపి సర్వాంతర్యామియో నిన్నొగిన్  
గనలేకుంటిని, నీ పదాశ్రితుడ - "నీ-నా" లక్షితాధ్యాత్మ భా  
వనిరూడిన్ ఘటియించి ప్రోవగదె! దేవా! సాయీనాథప్రభూ! 116

ఇది నా యిల్లివి నాదు భూము లివి నా యీ సొమ్ముతొనంచు నా  
హృదియం దాసురశీలినై చెడితి, తండ్రీ! నన్ను, నా వాని, నీ  
పదకంజాంకితముల్ పొనర్చుకొని, తృప్తస్వాంతునై నీదు ది  
వ్య దయాపాత్రుని జేసి దిద్దగదె! బాబా! సాయీనాథ ప్రభూ! 117

పరవిద్వేష పరాపవాద కథన వ్యావారమున్ బాపి, యీ  
శ్వరస్పృష్టంబగు జీవకోటియెడ సదృశంబు హత్తించి, నీ  
పరమాపంబగు ప్రాణిసంతతికి సేవల్ సేయు బుద్ధిన్ నిరం  
తరమున్ గూర్చవె! నీకు మొక్కెడ; మహాత్మా! సాయీనాథప్రభూ!

అనురాగంబున 'రండు ! రం'డనుచు నాహ్వనించు ప్రేమస్వరూ  
పుని నిన్జేరగజాలు యోగ్యతను - సద్బుద్ధిన్ ప్రసాదించి, వీ  
నిని నీవే దఱిచేర నీడ్చికొని, శాంతిన్ గూర్చి, ప్రేమామృతం  
బున దన్పంగదె! నీకు మ్రొక్కెదను; బాబూ! సాయీనాథప్రభూ!

ధనమా! నిన్నునునన్నుఁ గూర్పఁగల బంధం బీభవంబందు ? నేఁ  
గనఁగాలేక ధనార్థినై నినుఁగడున్ గారించి వేధించితిన్,  
నినుఁగా కన్యముఁగోర; నేడుగడవై నీవుండ, నీభోగభా  
గ్యనిధానంబుల నేమిసార్థకము ! రంగా ! సాయీ శీర్షీ శ్వరా! 120

దోసెండన్నము పేదకీయఁ గలయందున్ మెచ్చి, రూపాయలన్  
దోసెండిచ్చితి వాదినంబునన; సాదుల్ పేదతా దీనులం  
దాన క్రిన్గని యేలవంబిడిన నాహా! యేమి నీమోద! మీ  
నీసందేశ మెఱుంగఁజేసితివి, తండ్రీ! సాయీ! క్షిప్రప్రదా ! 121

నీకున్ ప్రేమ సమానమిజగతిఁ బ్రాణిశ్రేణిపై నేరి కే  
యేకాలంబున నెట్టు లేగతిని నేయేమాత్ర మీఁజెల్లునో  
నీకేవేద్యము, నీరహస్యమును గంటిన్; నిన్నుఁగాదంచు నే  
యాకేనిన్ గదలంగనోడును గదయ్యా! సాయీబాబా! ప్రభూ! 122

తగ రూపంబిడి నిన్నరూపకుని నేధ్యానించు చున్నాడఁ నెం  
చగ వాగ్బుద్ధుల మించునిన్నుఁ బ్రవచించన్ జూతునేమేము, స  
ర్వగతున్ నిన్గనకేపానర్చెదను తీర్థక్షేత్రయాత్రల్, క్షమిం  
చఁగదే త్రివిధాప రాధముల నీశా! సాయీనాథప్రభూ! 123

అరుచా నీకృప వీనిపైఁ బఱపి నీయూస్థాన మందొక్క కిం  
కరుఁగాఁ గొంటివి, నీకృతుల్ పలుక నాజ్ఞాపించి తీసి ద్వయీ  
స్మరణంబే భవవార్ధి సంతరణమన్ సత్యం బెదన్ నిల్పు మే  
మరసీకయ్య! నమస్కృతుల్, కృతినిఁగొమ్మా, సాయీనాథప్రభూ !

శ్రీసాయీ స్మరణ సమాప్తము



## శ్రీ సా యీ పూ జ

శ్రీ సిద్ధి విఘ్నేశ ! సేవింతునయ్య !  
దోసముల్ దులిచి సంతృప్తి నిమ్మయ్య !  
శ్రీసాయి పదభక్తిఁ జేకూర్చునయ్య !  
వాసిగ విఘ్నముల్ వారింపునయ్య !

1

జయము సాయీనాథ ! సాయీశ ! జయము  
జయము ద్వారకమాయి సద్వాస ! జయము.  
జయము సంశ్రితభక్త జనపోష ! జయము  
జయము శీర్షినివాసా ! ప్రభూ ! జయము.

2

రారమ్ము, శీరిడి రాజ ! సాయీశ !  
ద్వారకా మాయి సద్భవన నివాస !  
భక్త జనపోష కల్పద్రుమా ! రమ్ము,  
ముక్తిదాయక ! సాధు బుద్ధి నాకిమ్ము.

3

శ్రీరామ సాయీఁ బ్రసిద్ధ ప్రభావుఁ,  
గారుణ్య రసపరి కలిత స్వభావు,  
నిను, బరమాత్ము, హృన్నీ రేజ మందు  
ననవరతము నిల్పి, ధ్యానించు చుందు.

4

నీవు వసింతు వీనిఖిలంబు నందు,  
జీవ చయంబు వసించు నీయందు;  
వాసు దేవుండనఁ బఱగుచునుందు,  
శ్రీసాయి ! నిలుము నాహృత్పీఠ మందు

5

హృదయ పద్మస్థమై యెనలేని మణులఁ  
గదిరిన బంగారు గద్దెపై మిగులఁ  
గూరుచో శ్రీసాయి ! కోరి నీశ్రితులు  
చేరిసల్పగ నమస్కృతులు వేగతులు.

6

బంగారు చెంబులోఁ బదిలమై యున్న  
గంగతోఁ బాదముల్ గడుగ నిమ్మన్న !  
పరమ పావన సాయి పాదాంబువులను  
శిరమునఁ దాల్చి నిశ్చింత నుండెదను.

7

ఆర్తు తాజనముల యార్తినిఁగావు  
కీర్తినిఁ గన్న నీకేలు నాప్రాఁ పు !  
ఆకాశ గంగ తోయముల నర్ఘ్యంబు  
నీకిత్తు సాయి ! మన్నింపు నిత్యంబు.

8

వేద శాస్త్ర స్మృతుల్ వెలయించినావు  
వేదాంత వీధుల విహరింతు వీవు;  
ఆచమ నోదకం బర్పింతు నీకు  
వాచంయ మీశ ! బాబా ! సాయి ! సాకు.

9

కడుఁ దీపి పెరుగుఁ జొక్కఁపుఁ దేనియలును  
గుడముఁ గమ్మనినేయి గోక్షీరములను  
అనువగు మధుపర్క మర్పింతుఁ గొనుము;  
అనిశము సాయి నాధా ! నన్ను మనుము.

10

సంచి తాగామాది సకల శర్మముల  
సంచిత గతినాశ మందించి, శ్రీతుల  
సంచ యములనేలు సాయి ! కైకొమ్ము  
పంచా మృతంబులఁ బఱగు తానమ్ము.

11

ముల్లోకములఁ బేరుమొనసి పూతములు  
నెల్ల తీర్థంబుల నెసఁగు తోయములుఁ  
జెలువొందఁ దెచ్చితి, శ్రీసాయి ! రమ్ము  
సలుపుము స్నాపమ్ము, శ్రమనుబోఁ జిమ్ము.

12

## శ్రీ సాయీపూజ

తడియొత్త నిమ్ము మోదమున నీవానిఁ,  
దొడుగుము వనసముల్ దువ్వల్వ కుపిని,  
తలకప్ప ధరియింపు ద్వారకామాయి  
నిలయ ! దయామయ ! నిఖలేశ ! సాయి !

13

దండ ధర్మార్థ విదళన విఖ్యాత  
దండంబు నర్పింతుఁ దాల్సుమి చేత,  
శ్రిత పారిజాతమా శ్రీపాదయుగళి  
హిత పాదుకలి నె సాయీ ! సాధునకాళి !

14

సుందర గౌరాంగ శుభ మయాకార !  
చందనం బలదెద ! సమ్మోద మార;  
నతి పవిత్రంబులౌ నక్షతల్ గొనుము  
పతిత పావన ! సాయిబాబ ! ప్రాపగుము.

15

మంజుల జేయూర మణి హారములను,  
వింజామరంబుల వెల్లి ఛత్రమును,  
నవ విధరత్న కాంచన కిరీటమును,  
నవదరింపగదయ్య ! సాయి ! యిమ్ముగను.

16

కప్పర చూర్ణంబు కపిల గోఘృతము,  
నొప్పగు సాంబ్రాణి యుతము, విస్తృతము.  
నైన, ధూపంబి దేయర్పింతు దేవ !  
జ్ఞాన గమ్యా ! సాయి ! కరుణాస్వభావ !

17

వెలిని లోపల దమోవిసరం బడంచుఁ  
బెలుచ మావ్వత్తుల వెలుగుచు మించు.  
దీప మర్పించెద దేవ ! సాయీశ !  
తపన్న భక్త జనార్థి ప్రణాశ !

18

మల్లెల మొల్లల మంకెన పూల,  
 పుల్లారు ణాంబు జంబులఁ బొన్నపూల,  
 పారిజాతముల సంపఁగి పుష్పములను,  
 మా రేడు దళముల మందారములను. 19

సాయిఁ నిన్ బూజింతు ! జంద్ర కాంతముల  
 ధ్యేయ! నిన్నర్చింతుఁ దెల్లదామరల  
 తులసీ దళంబుల దొరను బూజింతుఁ  
 గలువ పువ్వులఁ గౌతుకమున బూజింతు. 20

సన్నజాజుల బాదజలజ మర్చింతు,  
 గన్నేరు పువ్వులఁ గరము నర్చింతు;  
 చెన్నుగ శ్రీసాయిఁ జెంగల్వ బంతి  
 వున్నాగ తంగేడు పూలఁబూజింతు. \* 21

ద్వార కామాయి నివాస నిన్ గొలుతు  
 కారుణ్య రసమయాకార । నిన్ దలఁతు,  
 భవరామకృష్ణ పాపని హాపునెంతు,  
 భవవిమోచను సాయి బాబున్ భజింతు 22

ఘుమఘుమఁ తావులఁ గ్రుమ్ము శాకములు  
 విమలాంబువులు రుచుల్ పెనుచు లేహ్యములు,  
 పలువిధాపూప సూపములు చోష్యములు,  
 సలలిత పాయస సద్యోఘృతములు. 23

పొంగారు రాజాన్నములు, తీపిపెరుగు  
 బంగారు పాత్రలఁ బదిలమై పఱగు,  
 పరిషేచనము సేసిభక్షింపు మోయి !  
 శరణా గతత్రాణ చరణ ! శ్రీసాయి 34

పనసతొనలు ద్రాక్షఫలము లిక్షువులు  
 పొనుపగు ఖర్జూరములు రసాలములు  
 నారికేళంబులనంటు లింపార  
 నారగింపవె సాయి ! ఆర్తమందార !

25

ఉత్తరా పోసనం బొయ్యనఁ గొమ్ము  
 దత్తరూపా ! పరాత్పర ! సాయి ! యిమ్ము  
 కరములఁ బదములఁ గడుగఁగానిమ్ము  
 పొరినొ నర్పంగదే ముఖమార్జనమ్ము

26

పూగముల్ కుంకుమపువ్వు కప్పరము  
 బాగులేలకి జాజిపత్తిరి ఫలము,  
 తమల పాకులును ముత్వంపుఁ జూర్ణంబుఁ,  
 గొమరార సాయి ! కైకొను తమ్ములంబు.

27

ద్వారకామాయి సాధాంతర శాయి !  
 నీరాజనంబిదే నీకిత్తు సాయి !  
 కప్పరహారతిఁ గైకొమ్ము దేవ !  
 తప్పల సైపుము దారప్రభావ !

28

మంగళం బిదెసాయి ! మార్తాండ తేజ !  
 మంగళం బిదెసాధు మండల రాజ !  
 ద్వారకా మాయినివాస ! మంగళము  
 కారుణ్యరస శుభాకార ! మంగళము

29

కుందముల్ జాజులు కురవ కంబులను,  
 మందారములు బంతి మల్లెపూవులను,  
 పసనైన తులసి బిల్వ దళంబుల మరఁ  
 గుసుమాంజలిని సాయి ! కొనుమోద మలర.

30

ఎల్ల మోహంబుల నెలమిఁ బోకార్చి,  
యెల్ల శుభంబుల నింపారఁ గూర్చి  
చెలఁగు సాయికిఁ బ్రదక్షిణము మాచరింతుఁ,  
బలుమారుసాగిలఁబడి వినుతింతు.

31

వంద నంబిదె సాయి ! భక్తమందార !  
వందనం బార్తి నివారకోదార !  
వందనంబు సమత్వ భావప్రచార ,  
వందనంబు సమర్థ పద చిద్విహార !

32

భవమహాంభోనిధిఁ బడి పాపకృతుల  
వివిధముల్ పొనరించి వేసరి మిగుల ।  
బలు కోర్కెలకు । జిక్కి, పారమున్ దటియఁ  
దెలియ, సాయి ! రమ్మతెప్పవై కదియ.

33

నిన్నుఁ గాకన్యంబు నేనిచ్చ గింప,  
నేన్నియే నవినీకు నెనయే తలంప ?  
నీకృపామృత దృష్టినేఁ గోరువాఁడ  
సాకల్య మదియ, శ్రీసాయి ! నీ వాఁడ.

34

శీరిడి పుణ్యంపు క్షేత్రాంతరమున  
ద్వారకామాయి సద్భవ నంబులోన  
శరణన్న పారి రక్షణ దీక్ష నెక్కు

వరదయాంబుధి సాయిబాబు నాదిక్కు

35

వేంకటేశ సద్గురు విభునకు జయము !

సంకట హరణుఁడౌ సాయికి జయము !

ద్వారకామాయి సుస్థలికిని జయము !

ధారుణి సాధువ రసులకు జయము !

36

పూజనమా ప్తము, శ్రీసాయి నాధార్పణమస్తు.

ఓమ్

శ్రీ సా యి బా బా

## అష్టోత్తర శతనామావళి

ఓమ్ శ్రీసాయీ నాథాయనమః

- .. శ్రీలక్ష్మీ నారాయణ నమః
- .. శ్రీకృష్ణ రామశివ మారుత్యాది  
రూపాయ నమః

- .. శ్రీశేషకాయినే నమః
- .. గోదావరీ తటక్షీర్ణీ వాసినేనమః
- .. భక్తహృదయాలయాయనమః
- .. సర్వహృద్వాసి నేనమః
- .. భూతావాసాయ నమః
- .. భూత భవిష్యద్భావ వర్జితాయనమః
- .. కాలా తీతాయ నమః 10
- .. కాలాయ నమః

- .. కాల కాలాయనమః
- .. కాల దర్పదమ నాయనమః
- .. మృత్యుంజయాయ నమః
- .. అమర్తాయ నమః
- .. మర్త్యాభయ ప్రదాయనమః
- .. జీవా ధారాయ నమః
- .. సర్వా ధారాయ నమః
- .. భక్తావన సమర్థాయ నమః
- .. భక్తావన ప్రతిజ్ఞాయ నమః 20
- .. అన్నవస్త్ర దాయ నమః
- .. ఆరోగ్య క్షేమదాయ నమః
- .. ధన మాంగల్యదాయ నమః
- .. వృద్ధి సిద్ధి దాయ నమః
- .. పుత్రమిత్ర కళత్ర బంధుదాయ  
నమః

.. యోగక్షేమ వహాయ నమః

.. ఆపద్బంధవాయ నమః

ఓమ్ మార్గ బంధవే నమః

- .. భుక్తిముక్తిస్వర్గాపవర్గదాయ నమః
- .. ప్రేయాయ నమః 30

- .. ప్రీతి వర్ధనాయ నమః
- .. అంత ర్యామినే నమః

- .. సచ్చిదాత్మ నేనమః
- .. ఆనందాయ నమః

- .. పరమేశ్వరాయ నమః
- .. పరబ్రహ్మణే నమః

- .. పరమాత్మనే నమః
- .. జ్ఞాన స్వరూపిణే నమః

- .. జగతః పిత్రే నమః 40

.. భక్తానాం మాతృ దాత్మ పితా  
మహాయ నమః

.. భక్తాభయ ప్రదాయ నమః

.. భక్తవత్సలాయ నమః

.. భక్తానుగ్రహ కారకాయ నమః

.. శరణాగత వత్సలాయ నమః

.. భక్తిశక్తి ప్రదాయ నమః

.. జ్ఞానవైరాగ్య దాయ నమః

.. ప్రేమ ప్రదాయ నమః

.. సంశయ దౌర్బల్య పాపకర్మ  
వాసనా క్షయకరాయ నమః

.. హృదయ గ్రంధి భేదకాయ

నమః 50

.. కర్మ ధ్వంసినే నమః

.. కుద్ధ సత్వస్థితాయ నమః

.. గుణాతీత గుణాత్మనే నమః

.. అనంత కల్యాణ గుణాయ నమః



మ అమిత పరాక్రమాయ నమః

„జయినే నమః

„దుర్ధరాక్షో భ్యాయ నమః

„అపరాజి తాయ నమః

„త్రిలోకేష్వ స్కంధిత గతయే  
నమః

„అశక్య రహితాయ నమః 60

„సర్వశక్తి మూర్తయే నమః

„సురూప సుందరాయ నమః

„సులోచనాయ నమః

„బహురూప విశ్వమూర్తయే నమః

„అరూపావ్యక్తాయ నమః

„అచింత్యాయ నమః

„సర్వాంత ర్యామినే నమః

„మనోవాగతి తాయ నమః

„ప్రేమ మూర్తయే నమః

„సులభ దుర్లభాయ నమః 70

„అసహాయ సహాయాయ నమః

„అనాథ నాథాయ నమః

„దీనబాంధవే నమః

„సర్వభార భృతేనమః

„అకర్మా నేకకర్మ సుకర్మణేనమః

„పుణ్యశ్రవణ కీర్తనాయ నమః

„తీర్థాయ నమః

„వాసు దేవాయ నమః

„సతాంగతయే నమః

„సత్పరాయణాయ నమః 80

„మ లోకనాథాయ నమః

„పావనాన ఘాయనమః

ఓమ్ అమృతాంశవే నమః

„భాస్కర ప్రభాయ నమః

„బ్రహ్మచర్య తపశ్చర్యాది  
సుకృతాయ నమః

„సత్యధర్మ పరాయణాయ నమః

„సిద్ధేశ్వరాయ నమః

„సిద్ధ సంకల్పాయ నమః

„యోగేశ్వరాయ నమః

„భగవతే నమః 90

„భక్త వశ్యాయ నమః

„సత్పురుషాయ నమః

„పురుషోత్తమాయ నమః

„సత్యతత్త్వ బోధకాయ నమః

„కామాది సర్వాజ్ఞాన ధ్వంసినేమః

„అభేదానం దానుభవదాయనమః

„సమసర్వమత సమ్మతాయనమః

„శ్రీదక్షిణా మూర్తయే నమః

„శ్రీవేంకటేశ రమణాయ నమః

„అద్భుతానంత చర్యాయ నమః 100

„ప్రపన్నార్తి హరాయ నమః

„సంసారసర్వదుఃఖక్షయాయ నమః

„సర్వవిత్ సర్వతోముఖాయ నమః

„సర్వాంతర్భూపితాయ నమః

„సర్వమంగళకరాయ నమః

„సర్వాభీష్ట ప్రదాయ నమః

„సమరససన్మార్గ స్థాపనాయ నమః

„శ్రీసమర్థ సచ్చిదానంద సద్గురు

శ్రీపాయ నాథాయ నమః

## శ్రీ సాయి దండకము

జై ! జై ! ప్రభూ ! సచ్చిదానంద మందస్మితో దార !  
 జై ! భక్తసందోహమందార ! జై ! వాసుదేవ ప్రశస్తావతారా !  
 శ్రీతవ్రాత సంరక్షదత్తా ! సదాభక్తపక్షా ! నినున్ గోరి నీపాదపం కేరు  
 హంబుల్ నుదిన్నిల్పి, నీదివ్యనామామృతా స్యాదనా సక్తి నానాల్క  
 కున్ గూర్చి, నిత్యంబునీకీర్తి గీర్తింపనీదండకం బొక్కటిన్ బల్క నూ  
 హించితిన్ దేవ ! నా వాక్కునన్ నిల్చి భాషింపవే ! శీరిడివాస ! శ్రీద్వారకా  
 మాయి ! సన్మందిరాంతర్వి రాజత్వభాచిద్విలాసా ! గురూత్తంస !  
 శ్రీసాయి ! సాయీప్రభూ ! జమ్నబాయ్ నందలాల్ గర్భసచ్చక్తి  
 ముక్తాఫలంబై భువింబుట్టువుంగాంచితీవంచు, నీజన్మవాసంబుఘోర్జ్వల  
 దేశాంతరస్థంబు పత్రిమహా గామమంచెన్ను చున్నారిలన్, సాధు  
 జన్మంబుఁ గర్మంబు లెవ్వారికిన్ వేద్యమా ? వేంకుశాభి ఖ్యుడౌ  
 గోపరావ్ దేశముఖ్ సత్కృపాపూర్ణ సంప్రాప్తితైశ్వర్యధుర్యుండ  
 వున్, దీనసంరక్ష దత్తుండనీవంచు సంకీర్తనల్ సేయరే నిన్ను ? నీభక్త  
 సంరక్షణార్థంబు చాన్ భాయ్ పటేల్ కారణంబూని, శీర్డికివేంచేయవే?  
 మున్ముసల్మానుచేఁజెంపు గంటన్ ముసల్మాను రూపంబునన్ దోచు  
 నిన్దాంచి హిందూజనంబాదరింపంగ రాకున్న, నీవామనీదందునన్  
 నిల్చియద్దానికిన్ ద్వారకామాయి నామంబుఁగై సేయవే ? వేనవేల్  
 భక్తులన్ బ్రోవవే ? కారణంబొండు కల్పించినీవారినీ పజ్జకున్ జేర్చవే?  
 యొక్కమా రెట్టిపాడేని “శ్రీసాయిబాబా! ననున్ బ్రోవవే!” యన్న,  
 నవ్వానిఁజేపట్టి యోగంబుక్షేమంబు సర్వంబునున్ బూనవే ? తండ్రీ!  
 నీప్రేమవారాశికిన్ బారమున్ గల్లునే ? జన్మలెన్నిటనైనన్ శ్రీతుంజేరి  
 మోక్షంబుఁ బ్రాప్తించునందాక రక్షింపవే ? దేవ ! నీపాదసంవా  
 హనం బాచరింపంగ ‘చందోర్క’ రేపాటిపున్నెంబు నార్జించెనో  
 గాదె ? నిత్యంబుభిక్షున్ సమర్పింప నాశ్యాముఁడేనోముఁగావిం చెనో ?  
 నాథ ! నాక్కే ‘నిమోస్కర్త’ భాగ్యంబుదేపాటిదో ? ‘రాధికా

'జ్ఞాతాయా' సదానీదు సేవాప్రసాదంబు లార్జింప నేవుణ్యములో  
 సేనయ్యా! 'గణాదాన్ మహారాజు' నీకీర్తనన్ బ్రొద్దుపుచ్చెన్  
 దే? 'తారబాయ్ చంద్రబాయిల' రక్షింపవే? వారు ఏరంచు  
 లింగ నేమాను? నీప్రాపునన్ వేనవేల్భక్తు లానందమున్ బొంద  
 దే? గురూ! చీమగా, కాకిగా, పిల్లిగా, కుక్కగా జోగిగా పెక్కు  
 గుఱంబులన్ భక్తులన్ దాసి యవ్వారికిన్ మేలుఁగూర్పంగఁబోవే?  
 హాత్మా! నినున్ దాసినన్ దక్షిణల్గొంట లవ్వారికిన్ గర్మ  
 క్షమలనం బాచరింపంగఁగాదే? దయాసింధు! నీయాజ్ఞలావంత  
 గొనంట! నీపల్కులా వేదవాక్యంబుతాదేవ! నీయాశ్రయంబొందు  
 గజీవి యేదేనియున్ మేలుఁబొందున్గదే! అప్ప! యాకప్పనే  
 క్కనే నెద్దునేన్ మేకనేన్ బ్రేమఁగాపాడవే? నీకరస్పర్శ సర్వార్థ  
 మల్ గూర్పు, నీచూపులే యాపదల్వాపు నీదాధునిన్ వెల్లుభస్మంబు  
 గడ్డంబులన్ ద్రోలదే? నీదునామ ప్రభావంబగణ్యంబు, నీపల్కు  
 పజ్ఞానసిద్ధిన్ బ్రసాదింపదే? "మంత్ర తంత్రోపదేశంబులన్ లాభ  
 నీమాను? నీలో వెలుంగొందు వానిన్గనన్ సర్వమున్ వేద్యమా"  
 మంచు మున్నాడవే? "చక్కనౌరూపముల్ సూచి స్రుక్కంగనీకేల?  
 మవ్వాని నిర్మించు నాప్రోడచక్కందనం బెంతోవీక్షింపు" మంచున్  
 ప్రభామింపవే? "యోర్పు సద్భక్తు లేనాకుఁగాన్కల్ సుమీ!"  
 మంచు మున్ దెల్పవే? స్వామి! నీదివ్యచారిత్రమున్ నామసంకీర్త  
 ల్ చేయు భాగ్యంబు నీయాంధ్రదేశంబునన్ వ్యాపృతిన్ జేయు  
 తీనారసింహుండు నీభక్తుఁడౌ కేశవుండున్ ప్రభూ! బాబూనారా  
 ణండెట్టి పూజాదులన్ దొల్లిఁగావించిరోదేవ! యీ స్వల్పునిన్  
 కీరఁగాఁబిల్చి నీపాదసద్భక్తి గల్పించి, నీకబ్బముల్ పల్కనాజ్ఞన్  
 బ్రాసాదించి యీదీనునిత్యంబునున్ గంటికిన్ రెప్పచందంబునన్  
 గానవే? యెప్పడేమాత్రమే తీరునన్ సాయమున్ గూర్చనొనట్లుఁ  
 గావించవే? నిన్ను సేవించు నీవానిగేహంబునన్ దిండికిన్ గుడ్డకున్

లోటులేదంచు మున్నెల్కు నీవాక్యముల్ “సత్యమా! సత్యమా!  
 సత్యమా!” సంచుమమ్మా రుజుటంగ వీడొక్కడే చాలునయ్యా!  
 సమస్తాపరాధంబులన్ సైచి యీ నీదుబిడ్డన్ గృహభుండవై  
 ప్రోచుచున్ జితసంశుద్ధి గల్పించి నీనామసకకీర్తనల్ సేయు భాగ్యంబు  
 జేకూర్చవే! నీదు సేవాపరాసక్తి గల్పింపవే సర్వభూతంబులన్  
 నిన్ను పీక్షించుబుద్ధిన్ బ్రసాదింపవే! నీదుసూక్తుల్ సదా సంస్మ  
 రింపన్ దలంపీయవే! సత్యమార్గంబునన్ బోవు భాగ్యంబు గల్పిం  
 పవే! నీయెడన్ విస్మృతిన్ గల్గగానీయకే “సాయి! శ్రీసాయి!”  
 యంచున్ సదానాల్కపై వీడ్వయిన్ వర్తిలన్ జేయవే! తల్లి  
 యందం ద్రుడియున్ దై నమున్ దేశికుండర్థమున్ సర్వమున్ నీవ  
 యైత్రోనఁ జూపంగదే! ద్వారకామాయివాసా! శ్రితార్తిప్రణాశా!  
 సదా చిద్విలాసా! గురూత్తంస! శ్రీసాయి! శ్రీసాయినాథా! దయా  
 సింధు! సాయీప్రభూ! సాయివిశ్వేశ్వరా! సాయిరామ ప్రభూ!  
 సాయి శ్రీకృష్ణ! శ్రీమాదుతీసాయి! శ్రీదత్తసాయీ! సమర్థా!  
 గురూ! సాయి శ్రీసాయిబాబా! చిదానంద! సాయీశ! తుభ్యం  
 నమస్తే! నమస్తే! నమస్తే! నమః

శ్రీసాయీదండకము - సమాప్తము.

శ్రీసాయీ నాథార్పణమస్తు.

ప్రార్థన:- శరణాగతి

శ్రీసాయి సద్గురూ! చిన్మయాకార  
 వాసుదేవ! శ్రితభక్తమందార!  
 జననమరణరూప సంసారఘోర  
 వనధిఁగూలితినింకఁ బారముఁజేర  
 నీపదాంబుజ భక్తినిష్ఠపోతంబు

ప్రాపుఁగూర్పవె సాయిబాబా ! సతంబు.  
 వివిధవిషయము లన్వేషించివానఁ  
 దవులునింద్రదియములఁ దగఁద్రిప్పిలోనఁ  
 బొలుచు పరాత్మాభి ముఖముఁగావింపు  
 తెలివి నాత్మాను భూతినిఁప్రసాదింపు.  
 సుతుఁడేని సతియేని సుహృదుండునేని  
 మృతివేళనెవరుఁ జేయిడరు సుంతేని,  
 మోక్షసౌఖ్యముల ప్రాపునుగూర్తువీవ  
 అక్షీణ కణిణా కటాక్ష ! శ్రీదేవ !  
 వాదోపవాదముల్ పాపవర్తనలు  
 నేదింపు స్వార్థ ప్రవృత్తకార్యములు.  
 నాలుకనీదివ్య నామద్వయమ్ము  
 రేలుబవళ్ళు స్మరింపఁగానిమ్ము.  
 తలఁపులనెల్ల చౌదవులఁబోనడపి  
 పలుగృహధనధాన్య వాంఛలఁగెడపి  
 దేహ విస్మృతిఁగూర్చి ధృతిబుద్ధులిడుము  
 మోహబంధముల నిర్మూలింపు చిరము.  
 సాయి ! నీనామ సంస్మరణంబునిమ్ము  
 మాయయానితరంబు మఱచిపోనిమ్ము.  
 మతిచంచలత్వంబు మాయింపుసామి !  
 ధృతిశాంతి విమలభక్తినిఁ గూర్చియోమి.  
 సామి ! నీప్రేమవీక్షణ దీప్తిచెలఁగ  
 నామోహ తమసమంతయుఁ బాయువేగఁ,  
 బొనుపుగనేతొంటి పుట్టువులయందుఁ  
 బొనరించితినియెట్టి పున్నెంబు, లిందు  
 ననఘ ! నీలీలాకథా మృతంబానఁ

గనినాడ, మెలకువఁ గంటినీమేన  
సాయి! నీపదభక్తి, సాయి! నీనేవఁ  
బాయనీయకు సత్కృపామేయభావ!

శ్రీసాయి నాథార్పణమస్తు.

## హ ర తి

శ్రీరామణీయక పీఠీవిహారా! శ్రితజనమందార!  
ద్వారకామూయీ బాబాసాయి! భవభయపరిహార! || శ్రీరామ || 1

హారతి కర్పూర హారతి మంగళ హారతి నర్పింతు  
కారుణ్యమున జీవగణములఁబ్రోతువు కరములఁజోడింతు || 2

నీబిడ్డలముమేము నీపాదరజమున నిశ్చింతవ్రాలెదము  
బాబా! యాసలపాల్పడఁజేయక పరమపదంబిడుము || 3

ఎవరెవ రెటులాశ్రయింతురొ వారలనీవటు లేలుదువు  
వివరింపనీశక్తి విస్తృతాద్భుతము విశై కబంధుడవు || 4

నీనామపోతంబు నిశ్చయముగ భవ నీరధిదాటించు  
దీనజనంబుల దిక్కువు సాయి దేవా! కరుణించు || 5

సగుణబ్రహ్మంబుగ జగతినిఁబొడమితిసాయి! శ్రీహరి వీవు,  
అగణితనిగమాగమాదిశాస్త్రములు సత్యమునిన్నెఱుంగలేవు || 6

శరణాగత దీనసంరక్షకుఁడవను శవధము నిలఁబెట్టుము.  
పరమేశ! శ్రీసాయి! వరదాభయకరముఁ బఱపినన్ జేపట్టుము. || 7

నీదివ్యపదనేవ నిరుపమ భాగ్యమ్ము నిరతంబు మాకీయుము  
సాదరముగ హనుమచాతకమున్ సాయిజలదాంబు లానింపుము. || 8

నీరాజనంబిదె నీకిత్తుశ్రీసాయి! నిఖిలజగదాధార!  
ద్వారకమూయీ భవనవిహార! భవభయపరిహార! || శ్రీరామ ||



## స్వ భో ధ

పడదిపి

ఆదితాళము

ఎఱుఁగలేదురా ! బాబా మర్మం - బెంతవారలేని,  
మా బాబాతత్త్వం - బెంతవారు గాని॥

ఎఱుఁగ॥

కొందఱు కపటిగఁ - గొందఱు వెట్టిగ  
పాపండుఁడుఁగ - వదలిరిరా!

ఎఱుగ॥

కొందఱు లోభిగఁ - గొందఱు భోగిగ  
జ్ఞానియనుచుఁ గొం - దరు దలచిరిరా.

ఎఱుగ॥

కొందఱు యోగిగ - కొందఱు త్యాగిగఁ  
గొందఱు సాదను - కొందురురా !

ఎఱుఁగ॥

కొందఱు గురుఁడు స - ద్గురుఁడని కొందఱు  
కొందఱీశుఁ డను - కొందురురా !

ఎఱుఁగ॥

శ్రీ సాయీప్రభు - సిద్ధస్థితి నే  
కొందఱొ సత్యము - గుర్తించిరిరా !

ఎఱుఁ॥

ఎవరెవ రేగతి - నెంతురొ యా యా  
ఫల మవ్వారికిఁ గలుగునురా!

ఎఱుగ॥

ఇందఱ పలుకుల - నెంచి భ్రమింపక  
హితమతి హనుమా ! ఏగుమురా !

స త్కృతమతి హనుమా ! - ఏగుమురా॥

ఎఱుఁగ॥

## అంకితం

దొర! నీవ యాత్మ, వీ ధునియే మనంబు  
పరిజనుల్ ప్రాణముల్ - వవువే గృహంబు  
కల విషయోప భోగములె నీపూజ;  
తెలియ నిద్రయ - సమాధిస్థితి రాజ!

పలు త్రిప్పటలు శుభాస్పద ప్రదక్షిణలు  
పలికెడి పలుకులే భవ్య సంస్తుతులు  
నెగడు నే నొనరించు విఖిల కర్మంబు  
లగు సాయి! నీదు సమారాధనంబు.

నేను కృతకృత్యుడను-ధన్యుడేన యగుదు,  
హిత సముద్ధృతిఁ గనిరి వా పితరులెల్ల  
సాయినాథుండు నిజభక్త సహితుడగుచుఁ  
జేరి నా కుటీరమున వసించు కతన.

జలనిధి జలములఁగొని యా  
జలనిధికిన్ దర్పణం బొసంగునటుల నీ  
పలికించిన పలుకులఁ గృతిఁ  
బలికి సమర్పింతు, సాయిబాబా! కొనవే!

శ్రీసమర్థసచ్చిదానందస్థురు శ్రీసాయీబాబా మహారాజునకు  
జై! జై! జై!

శ్రీ సాయీబాబా పూజాస్తవములు  
సర్వము, సంపూర్ణము.

ఓమ్ శ్రీసాయీప్రసన్న :

శ్రీ సాయీ సమర్థ!

శ్రీ సాయీనాథార్పణమస్తు  
ఓమ్ తత్ సత్

## స వ రణ

పుట	పంక్తి	ముద్రితము	సవరణ
౧౭	7	యీతడు	యీతని
౧౮	1	కాపాడు	కాపాడ
,,	4	సుభాషితము	సుభాషితంబు
౧౯	4	చులుకు	చుటుకు
,,	13	గడించిడ	గడించిన
౨౦	3	పాత్రుడు	పాత్రులు
,,	5	మచితము	నుచితము
,,	14	లేదో యటుంగ;	లేదోయెటుంగ;
1	22	నివాస	నివాస
13	7	కొల్చుదును	కొల్చుడును.
14	1	యడును	యుడును.
,,	3	వినఁడు	వినండు
15	22	మానంబు	మానంబు.
28	11	నే-శించెడి	నే-విించెడి
34	9	నాశనం	నాశముం
,,	15	శ్రౌతి	శ్రౌత
35	4	ప్రాపిడనె	ప్రాపిడెనె
,,	22	ప్రదర్శింపరే?	ప్రదర్శింపవే?
40	10	డెట్లు నా	డెట్లు సా
,,	16	జనంబుల	జగంబుల
43	15	వహింతు, నది	వహింతు, వది
44	9	నొరలు	నొరులు
46	17	మ్మంచునె	మ్మంచునే

పుట	పంక్తి	ముద్రితము	సవరణ
47	17	కొంటన్	కొంటల్
48	17	ధృతి	ధృతి
49	11	యంచుఁ గిం	యంచుఁ గ్రిం
„	15	ముచ్చట రాడెదవ ?	ముచ్చటాడె దవ ?
„	16	నాధప్ర. !	నాధప్రభూ !
56	2	వసనముల్	వసనముల్
57	12	పున్నాగ	పున్నాగ
„	15	పాపని	పాపని
59	3	ప్రదక్షిణము	ప్రదక్షిణ
60	35	వ నామముగ “శ్రీ ఆనందదాయనమః” చేర్చుము.	
61	14 (2వలైను)	నేమః	నేనమః
62	4	స్వాదనా	స్వాదనా
„	13	నీవంచు	వీవంచు
„	21	లెన్నిట	లెన్నింట
63	21	బాబూనారా	బాబుసారా
„	24	బ్రహ్మసాదించి	బ్రహ్మసాదించి
64	1	సత్యమా	సత్యమా
„	4	నామసంకీర్తనల్	నామసంకీర్తనల్
„	9	నీర్వయిన్	నీర్వయిన్
65	14	చౌదవుల	చౌదవుల
66	6	ద్వారకామూయీ	ద్వారకామూయీ
„	12	విశ్వైక	విశ్వైక
„	17	శపథము	శపథము
68	6	వాపితరు	నాపితరు.

# ఈ రచయితచే రచింపబడి పునర్ముద్రణ కావలసిన

## గ్రంథములు

1. శ్రీ సాయి నాథ బోధామృతము
2. శ్రీ సాయి మసనము
3. శ్రీ సాయి కరుణ
4. శ్రీ సాయి విజయము (జంగమకథ)
5. శ్రీ సాయి ప్రేమకిరణములు
6. శ్రీ సాయి గీత
7. శ్రీకృష్ణకర్ణామృతము (శ్రీ లీలాశుక సంస్కృత కృతికి అనువాదము)
8. శ్రీ ప్రబోధ సుధాకరము (శ్రీ శంకర భగవత్పాద రచితము శ్లోకములు—తెనుగు పద్యములు)
9. శ్రీనివాస దయా శతకము
10. శ్రీ ప్రేమామృతము  
(నారద భక్తిసూత్రములకు వ్యాఖ్య)
11. శ్రీ పుండరీక చరితము